

Вәһий

¹ Бу китап Әйса Мәсиһниң вәһийси, йәни Худа Униңға Өз кул-хизмәткарлириға йеқин кәлгүсидә йүз бериши муқәррәр болған ишларни көрситиши үчүн тапшурған вәһийдур. Мәсиһ буни Өз пәриштисини әвәтип қули Юһаннаға аламәтләр билән аян қилди. □

² Юһанна болса Худаниң сөз-калами һәмдә Әйса Мәсиһ тоғрисидики гувалиққа көргәнлириниң һәммисигә гувалиқ бәрди. ³ Бу бешарәтни оқуп бәргүчи вә униң сөзлирини аңлап, униңда йезилғанларға итаәт қилғучи бәхитлиқтур! Чүнки вәһийниң вақти йеқиндур. □ ■

Расул Юһаннаниң «Кичик Асия»дики йәттә жамаәткә йоллиған саламлири вә хәтлири

⁴ Мәнки Юһаннадин Асия өлкисидики йәттә жамаәткә салам! һазир бар болған, өткәндиму болған һәм кәлгүсидә Кәлгүчидин, Униң тәхтиниң алдидики

□ **1:1** «Бу китап Әйса Мәсиһниң вәһийси» — «Әйса Мәсиһниң вәһийси» һәм Әйса Мәсиһ тоғрисидә һәм Униңдин кәлгән вәһийдур. «Худа Униңға Өз кул-хизмәткарлириға йеқин кәлгүсидә йүз бериши муқәррәр болған ишларни көрситиши үчүн тапшурған вәһийдур» — Худаниң «кул-хизмәткарлири» Инжілда Худаниң «қуллуқ»ида болғанлар, йәни мәжбурий һалда әмәс, бәлки муһәббәтниң түрткисидә чин көңлидин шундақ талливалғанларни көрситиду, әлвәтгә. □ **1:3** «вәһийниң вақти йеқиндур» — «вәһийниң вақти» дегән, бу ишларниң әмәлгә ашидигән вақти.

■ **1:3** Вәһ. 22:7,10.

йәттә Роһтин □ ■ ⁵ вә садиқ Гувачи, өлүмдин тунжа Тирилгүчи, жаһандики падишаларниң һөкүмрани болған Әйса Мәсиһтин силәргә меһри-шәпқәт вә хатиржәмлик болғай.

Әнди бизни сөйгүчи, йәни Өз қени билән бизни гуналиримиздин жуйған □ ■ ⁶ вә бизни бир падишалиққа уюштуруп, Өз Атиси Худаға каһинлар қилғанға барлиқ шан-шәрәп вә күч-қудрәт әбәдил-әбәткичә болғай, амин! □ ■

⁷ Мана, У булутлар билән келиду, шундақла һәр бир көз, һәтта Уни санжиғанларму Уни көриду. Йәр йүзидики пүткүл қәбилә-хәлиқ У сәвәплик аһ-зар көтириду. Шундақ болиду, амин! □ ■

⁸ Мән «Алфа» вә «Омега», Муқәддимә вә Хатимә Өзүмдурмән, һазир бар болған, бурунму бар болған

□ **1:4 «Униң тәхтиниң алдидики йәттә Роһтин... (меһри-шәпқәт вә хатиржәмлик болғай)»** — «йәттә» дегән санның камаләткә йәткән, муқәммәл дегән мәнаси болуп, бәзи алимлар бу «йәттә Роһ» Худаниң Муқәддәс Роһиниң йәттә тәрипини көрситиду, дәп қарайду (5:6ни вә «Йәш.» 11:2ни көрүң). Башқилар уларни йәттә пәриштини көрситиду, дәп қарайду. Бәзиләр: «йәттә тәрәплик Роһ» яки «йәттә тәрәплимлик Роһ» дәп тәржимә қилиду. ■ **1:4** Мис. 3:14; Вәһ. 1:8; 4:8; 11:17; 16:5. □ **1:5 «өлүмдин тунжа Тирилгүчи»** — грек тилида мошу йәрдики «тунжи» адәттә «биринчи болуп туғулған»ни көрситиду. Сөзниң толуқ мәнаси тоғрилиқ «Кол.» 1:16-17 вә 18-айәттики изаһатларни көрүң. «Өз қени билән бизни гуналиримиздин жуйған» — яки «Өз қени билән бизни гуналиримиздин азат қилған».

■ **1:5** Йәш. 55:4; Рос. 20:28; 1Кор. 15:20; Кол. 1:18; Ибр. 9:12,14; 1Пет. 1:19; 1Юһа. 1:7; Вәһ. 3:14; 5:9. □ **1:6 «мунасивәтлик айәт(ләр)»** — «Мис.» 19:6. ■ **1:6** Рим. 12:1; 1Пет. 2:5, 9; Вәһ. 5:10. □ **1:7 «һәтта Уни санжиғанларму Уни көриду»** — яки «йәни Уни санжиғанларму Уни көриду». «мунасивәтлик айәтләр» — «Дан.» 7:13, «Зәк.» 12:10 ■ **1:7** Дан. 7:13; Зәк. 12:10; Мат. 24:30; 25:31; Юһ. 19:37; Рос. 1:11; 1Тес. 1:10; 2Тес. 1:10; Йәһ. 14.

һәм кәлгүсидиму бар Болғучидурмән, шундақла һәммигә Ҡадирдурмән, дәйду Пәрвәрдигар Худа. □ ■

Тирилгән Мәсиһниң Юханнаға көрүнүши

⁹ Силәрниң қериндишиңлар һәм силәр билән биргә Әйсада болған азап-оқубәт, падишалиқ вә сәвир-тақәттин ортақ несипдишиңлар болған мәнки Юханна Худаниң сөз-калами вә Әйсаниң гувалиғи вәжидин Патмос дегән аралда мәһбус болуп туруп қалғандим. □ ¹⁰ «Рәбниң күни»дә мән Роһниң илкигә елинишим билән, кәйнимдин канай авазидәк

□ **1:8** «Мән «Алфа» вә «Омега»...дурмән» — грек тилида «алфа» биринчи һәрип, «омега» ахирқи һәриптур. Демәк, Худа баш вә ахирдур. Бәзи кона көчүрүлмиләрдә «Муқәддимә вә Хатимә Өзүмдурмән» дегән сөzlәр тепилмайду. ■ **1:8** Йәш. 41:4; 44:6; Вәһ. 21:6; 22:13. □ **1:9** «Әйсада болған азап-оқубәт, падишалиқ вә сәвир-тақәттин ортақ несипдишиңлар» — демәк, Әйса Мәсиһдә болғанлар чоқум һәм Униң нами вәжидин азап-оқубәт тартиду, шундақла Униң сәвир-тақәтитин күч елиши керәк болиду, һәм Униңда болған падишалиқтин бәһримән болиду. «Әйсаниң гувалиғи вәжидин» — демәк «Әйса тоғрисидики гувалиқ»; башқа хил мәнаси «Әйса (Өзи) бәргән гувалиқ». «Патмос дегән аралда мәһбус болуп туруп қалғандим» — Патмос римлиқларниң дәһшәтлик «әмгәк лагери» болған түрмә еди. Юханна мәзкур китапни йезиватқанда Патмос арилидин азат қилинған болуши мүмкин.

күчлүк бир авазни аңлидим. □ ■ 11 Бу аваз: «Көридиғанлириңни китап қилип яз вә уни йәттә жамаәткә, йәни Әфәсус, Смирна, Пәргамум, Тиятира, Сардис, Филадельфийә вә Лаодикиядики жамаәтләргә әвәт» деди. □

12 Маңа сөз қилған авазниң кимниң екәнлигини көрүш үчүн кәйнимгә бурулдум. Бурулғинимда, көзүмгә йәттә алтун чирақдан □ 13 вә уларниң оттурисида учисиға путлириғичә чүшүп туридиған тон кийгән, көксигә алтун кәмәр бағлиған

□ 1:10 ««Рәбниң күни»дә мән Роһниң илкигә елинишим билән...» — «Рәбниң күни» яки «рәблик күн». Алимлар бу тоғрилиқ үч пикирдә болиду: — (1) Рәбниң күни йәкшәнбә күни (Рәб өлүмдин тирилгән күн)ни көрситиду; (2) Тәвратта көп тилға елинған, қиямәт күнини өз ичигә алған ахирқи заманлардики ахирқи дәһшәтлик азап-оқубәтлик күнләрни, йәни «Пәрвәрдиғарниң күни»ни көрситиду, мошу көзқараш бойичә болғанда Юһанна Роһта көтирилип кәлгүсидики заманларға йөткилип «Пәрвәрдиғарниң күни»ни көриду; (3) шу вақитларда һәр жилниң бир күнидә Рим императори (шу вақитта Домитиян еди) барлиқ пухралирини өзигә сәждә қилдуруп: «Қәйсәр рәбтур!» дәп етирап қилип, хушбуй селишқа мәжбур қилатти. Шуңа шу күни «Рәбниң күни» дәп аталған. Бизниңчә «Рәбниң күни» дәл шу күнни көрситиду; лекин кинайилик һәм һәжвийлик иш шуки, Рәб дәл шу күнидә (2-көзқараштиқидәк) Өзиниң, йәни «Пәрвәрдиғарниң күни»ни аян қилишни лайиқ көрди. «Мән Роһниң илкигә елинишим билән...» — «Роһ» Худаниң Роһи, Муқәддәс Роһни көрситиду. ■ 1:10 Вәһ. 4:2.

□ 1:11 «Смирна» — һазирқи Түркийәдики «Измир». «көридиғанлириңни китап қилип яз вә уни йәттә жамаәткә, йәни Әфәсус, Смирна, Пәргамум, Тиятира, Сардис, Филадельфийә вә Лаодикиядики жамаәтләргә әвәт» — бу йәттә шәһәрниң һәммиси бир дүгиләктә бир-биригә яндаш жайлашқан еди. Расул Юһанна яшанғанда Әфәсус шәһиридә мақанлашқан еди. «Қошумә сөз» вә хәритини көрүң. □ 1:12 «мунасивәтлик әйәтләр» — «Мис.» 25:31-40.

Инсаноғлиға охшайдыған бири көрүнди. □ ■ **14** Униң баш-чечи ақ жуңдәк, һәтта қардәк аппақ еди вә көзлири гоя ялкунлап турған оттәк еди. ■ **15** Путлири хумданда тавлинип пақириған тучқа охшайтти, авази шарқирап еқиватқан нурғун суларниң авазидәк еди. ■ **16** У оң қолида йәттә юлтуз тутқан болуп, ағзидин икки бислиқ өткүр қилич чиқип туратти. Чирайи худди қуяшниң толук күчидә парлиғандәк ярқин еди. □ ■

17 Уни көргинимдә, айиғиға өлүктәк жиқилдим. У оң қолини үстүмгә тәккүзүп мундақ деди:

— Қорқма, Авалқиси вә Ахирқиси ■ **18** һәмдә һаят Болғучи Өзүмдурмән. Мән өлгән едим, амма мана, Мән әбәдил-әбәткичә һаяттурмән, өлүм вә тәһтисараниң ачқучлири қолумдидур! ■ **19** Шуниң үчүн, көргән ишларни, һазир болуватқан ишларни вә булардин кейин болидиған ишларни йезип қалдур. **20** Сән оң қолумда көргән йәттә юлтузниң вә йәттә алтун чирақданниң сири мана мундақ — йәттә юлтуз йәттә жамаәтниң әлчилири вә йәттә

□ **1:13** «көксигә алтун кәмәр бағлиған Инсаноғли» — яки «көксигә алтун кәмәр бағлиған инсанниң бир оғли». «Дан.» 7:13ни вә изаһатини көрүң. ■ **1:13** Әз. 1:26; Дан. 7:13; Вәһ. 14:14. ■ **1:14** Дан. 7:9; Вәһ. 19:12. ■ **1:15** Вәһ. 14:2. □ **1:16** «мунасивәтлик айәт» — «Дан.» 7:13. ■ **1:16** Йәш. 49:2; әф. 6:17; Ибр. 4:12; Вәһ. 2:16; 19:15. ■ **1:17** Йәш. 41:4; 44:6; 48:12. ■ **1:18** Аюп 12:14; Йәш. 22:22; Рим. 6:9; Вәһ. 3:7; 20:1.

чирақдан болса йәттә җамаәттур.□

2

Әфәсустики җамаәткә йезилган хәт

¹ — Әфәсустики җамаәтнің әлчисигә мундақ язғин:

«Оң қолида йәттә юлтузни тутуп, йәттә алтун чирақданниң оттурисида Маңғучи мундақ дәйду:

² — Сениң әҗир-әмәллириңни, тартқан жапалириңни һәм сәвир-тақитиңни, рәзил адәмләрниң қилмишлириға чидап туралмайдиганлиғиңни, шундақла расул болмисиму өзлирини расул дәп ативалғанларни синап, уларниң ялғанчи болғанлиғини тонуғанлиғиңниму билимән.□ ³ Шундақ, сениң сәвир-тақәт қиливатқанлиғиңни, Мениң наһим вәҗидин жапа-мушәққәткә бәрдашлиқ бәргәнлиғиңни амма еринмигәнлиғиңни билимән. ⁴ Лекин саңа шу бир етиразим барки, сән өзүңдики дәсләпки меһир-муһәббәттин ваз кәчтиң. ⁵ Шуңа қайси һаләттин жиқилип чүшкәнлиғиңни есиңгә елип товва

□ **1:20** «йәттә юлтуз йәттә җамаәтнің әлчилири вә йәттә чирақдан болса йәттә җамаәттур» — «әлчилири» башқа хил тәржимиси: «пәриштилири». Грек тилида һәм ибраний тилида «пәриштә» вә «әлчи» бир сөз билән ипадилиниду (пәриштиләр Худаниң әлчилири болғач). Бизниңчә мошу йәрдә җамаәтләр әвәткән әлчиләрни көрсәтсә керәк, чүнки пәриштиләргә хәт йезиш һаҗәтсиз еди. Йәттә әлчи Патмос арилиға берип Юһаннадин һал сорашқа кәлгән болуши мүмкин. □ **2:2** «Сениң әҗир-әмәллириңни, тартқан жапалириңни һәм сәвир-тақитиңни, рәзил адәмләрниң қилмишлириға чидап туралмайдиганлиғиңни... билимән» — бу толук сөз әлчигә ейтилғини билән шүбһисизки, пүткүл җамаәткә (бир адәм сүпитидә) ейтилиду.

қилғин, авалқи әмәлләрни қайта қилғин. Болмиса йениңға келимән вә товва қилмисаң чирақдениңни жайидин йөткиветимән.□ ⁶ Бирақ, сениң шу артуқчилиғиң барки, Мән Өзүм нәпрәтлинидиған Николас тәрәпдарлириниң қилмишлиридин сәнму нәпрәтлинисән.□ ■

⁷ Қулиқи барлар Роһниң жамаәтләргә дегәнлирини аңлисун! Ғәлибә қилғучиларни Худаниң жәннитиниң оттурисидики һаятлиқ дәриғиниң мевилиридин йеишкә муйәссәр қилимән».■

Измирдики жамаәткә йезилған хәт

8 — Измирдики жамаәтниң әлчисигә мундақ язғин: —

«Авалқиси вә Ахирқиси, өлгән вә Тирилгүчи мундақ дәйду:□ ■

9 — Сениң азап-оқубәтлириңни вә намратлиғиңни билимән (лекин сән бай!), Йәһудий әмәс туруп өзлирини Йәһудий дәвалған, Шәйтанниң бир синагоги болғанларниң төһмәтлириниму билимән.

□ **2:5** «... болмиса йениңға келимән вә товва қилмисаң чирақдениңни жайидин йөткиветимән» — Әфәсушта һазир жамаәт болмайла қалмай, һәтта шәһәр өзи харабилик болиду. □ **2:6** «Мән Өзүм нәпрәтлинидиған Николас тәрәпдарлириниң қилмишлиридин сәнму нәпрәтлинисән» —

«Николас тәрәпдарлири»ниң ким екәнлиги һазир ениқ әмәс. Бәзиләр уларни «Рос.», 5:6-айәттики «Николас» исимлиқ жамаәт хизмәтқари билән мунасивәтлик дәп қарайду; лекин бизниңчә буниңға ениқ испат тепилмиди. Һеч болмиғанда улар етиқатчиларни жинсий бузуклуққа аздурмақчи болған еди (14-15-айәтни көрүң). ■ **2:6** Вәһ. 2:15.

■ **2:7** Яр. 2:9; Вәһ. 22:2. □ **2:8** «Измир» — кона исми «Смирна». ■ **2:8** Йәш. 41:4; 44:6; Вәһ. 1:17.



10 Алдинда чекидиған азап-оқубәтләрдин қорқма. Мана, Иблис араңлардин бәзилириңларни синилишиңлар үчүн йеқинда зинданға ташлитиду. Силәр он күн қийнилисиләр. Таки өлгичә садиқ болғин, Мән саңа һаятлық тажини кийдүримән.

11 Қулиқи барлар Роһниң жамаәтләргә дегәнлирини аңлисун! Ғәлибә қилғучилар иккинчи өлүмниң зийиниға һәргиз учримайду!»■

Пәргамумдики жамаәткә йезилған хәт

12 — Пәргамумдики жамаәтниң әлчисигә мундақ язғин: —

«Икки бислиқ өткүр қиличи бар Болғучи мундақ дәйду:■

13 — Мән сән олтарған йәрни, йәни Шәйтанның тәхти болған жайни билимән. Шундақтиму, сән Мениң намимни чиң тутуп, һәтта садиқ гувачим Антипас маканиңда, йәни Шәйтан турған жайда қәтл қилинған күнләрдимү, Маңа қилған етиқатиңдин тенип кәтмидиң. 14 Лекин саңа шу бир нәччә етиразим барки, араңларда Балаамниң тәлимигә әгәшкәнләрдин бәзиләр болмақта — Балаам болса Балаққа Исраилларни бутқа атап қурбанлиқ қилинған гөшни йейиш вә жинсий бузуқлуқ



2:9 «... Йәһудий эмәс туруп өзлирини Йәһудий дәвалған, Шәйтанның бир синагоги болғанларниң төһмәтлириниму билимән» — император Домитиян һөкүм сүргән бәзи вақитларда бириси өзиниң Йәһудий екәнлигини испатлиялса, зиянкәшликкә учримаслиғи керәк дегән бир қанун күчкә егә еди; шүбһисизки, бәзи «етиқатчилар» вә башқилар бу қанундин қалаймиқан пайдилинип зиянкәшликтин қечип, шундақла башқиларғиму зиян йәткүзгән еди. ■ 2:11 Мат. 13:9. ■ 2:12 Вәһ. 1:16; 2:16.

қилишқа аздурушни үгәткән еди. □ ■

¹⁵ Шуньға охшаш, силәрний аранларда Николас тәрәпдарлириний тәлимини тутқанларму бар. ■

¹⁶ Шунь үчүн, товва қил! Ундақ қилмисаң, йениңға тез арида берип, ағзимдики қиличим билән шуларға һужум қилимән. ■

¹⁷ Қулиқи барлар Роһний җамаәтләргә дегәнлирини аңлисун! Ғәлибә қилғучилар болса йошуруп қойған маннадин беримән вә һәр биригә бирдин ақ таш беримән. Таш үстидә йеңи бир исим пүтүклүк болиду, шу исимни уни қобул қилған кишидин башқа һеч ким билмәйду». □ ■

Тиятирадики җамаәткә йезилған хәт

¹⁸ — Тиятирадики җамаәтний әлчисигә мундақ язғин: —

«Көзлири ялқунлиған отқа вә путлири пақирақ тучқа охшайдиған Худаний Оғли мундақ дәйду: ■

¹⁹ — Сениң әмәллириңни, меһир-муһәббетиңни, етиқатиңни, әжир-хизмитиңни вә сәвир-тақитиңни, шундақла һазирқи әмәллириңниң авалқидин ешип чүшүватқанлиғиниму билимән. ²⁰ Лекин, саңа шу бир етиразим барки, өзини пәйғәмбәр дәп ативалған әшу хотун Йизәбәлгә йол қоюватисән.

У хотун қул-хизмәткарлиримға тәлим берип,

□ **2:14** «мунасивәтлик әйәтләр» — «Чөл.» 22-24-бап, 31:16.

■ **2:14** Чөл. 22:23; 24:14; 25:1; 31:16. ■ **2:15** Вәһ.

2:6 ■ **2:16** Йәш. 49:2; әф. 6:17; ибр. 4:12; Вәһ. 1:16.

□ **2:17** «ғәлибә қилғучилар болса йошуруп қойған маннадин беримән вә һәр биригә бирдин ақ таш беримән» — «манна» — Исраиллар чөл-баяванда жүргән вақтида Худа уларға асмандин чүшүргән күндүлүк узуклуқ еди («Мис.» 16:32-36-әйәтләргә вә «Юһ.» 6:48-58-әйәтләргә қаралсун). ■ **2:17** Мис. 16:4-36. ■ **2:18** Вәһ. 1:14,15.

уларни жинсий бузуқлуқ қилишқа вә бутқа атап нәзир қилинған гөшни йейишкә аздурмақта.

□ ■ **21** Мән униңға товва қилғидәк вақит бәргән едим, лекин у өз бузуқлуғиға товва қилишни халимайду. ²² Энди мана, Мән уни *егир кесәл* орниға ташлап ятқузимән вә униң билән зина қилғанлар қилмишлириға товва қилмиса, уларниму еғир азапқа чөмдүримән. □ ²³ Униң пәрзәнтлириниму әжәллик кесәл билән уримән. Шу чағда, барлиқ жамаәтләр нийәт-нишанларни вә қәлбләрни күзитип тәкшүргүчиниң Өзүм экәнлигимни, шундақла Мениң һәр бириңларға қилған әмәлийитиңларға яриша яндуридиғанлигимни билиду. □ ■

24-25 Лекин, Тиятирадики қалғанларға, йәни бу тәлимни қобул қилмиғанлар (уларниң пикри бойичә, Шәйтанниң аталмиш «чоңқур сирлири»ни үгәнмигәнләр), йәни силәргә шуни ейтимәнки: Өзүңларда бар болғанни Мән кәлгичә чиң тутуңлар. Үстүңларға буниңдин башқа жүкни артмаймән.

■ ²⁶ Ғәлибә қилғучиларға, йәни әмәллимимни ахирғичә чиң тутқан кишиләргә болса, уларға пүткүл әлләргә һаким болуш һоқуқини беримән. ²⁷ Мана бу

□ **2:20** «мунасивәтлик әйәтләр» — «1Пад.» 16-, 18-19-, 21-бап.

■ **2:20** 1Пад. 16:31; 2Пад. 9:7. □ **2:22** «мана, Мән уни еғир кесәл орниға ташлап ятқузимән» — грек тилида: «мана, Мән уни кариватқа ташлаймән». □ **2:23** «униң пәрзәнтлириниму әжәллик кесәл билән уримән» — «пәрзәнтлири» болса жисманий яки роһий жәһәттинму болуши мүмкин. «барлиқ жамаәтләр нийәт-нишанларни вә қәлбләрни күзитип тәкшүргүчиниң Өзүм экәнлигимни... билиду» — «нийәт-нишанлар» — грек тилида «бөрәкләр» билән ипадилиниду. «мунасивәтлик әйәт» — «Йәр.» 17:10. ■ **2:23** 1Сам. 16:7; 1Тар. 28:9; 29:17; Зәб. 7:10; 61:13; Йәр. 11:20; 17:10; 32:19; Мат. 16:27; Рос. 1:24; Рим. 2:6; 14:12; 2Кор. 5:10; Гал. 6:5; Вәһ. 20:12. ■ **2:24-25** Вәһ. 3:11.

Атам Маңа бәргән һоқуққа охшаш һоқуқтур: —
«У уларни төмүр калтәк билән падичидәк башкуруп,
сапал қачиларни уруп чаққандәк тар мар қилиду».

□ ■

28 Мән униңға таң юлтузиниму ата қилимән.

29 Қулиқи барлар Роһниң җамаәтләргә дегәнлирини
аңлисун!»

3

Сардистики җамаәткә йезилған хәт

1 — Сардистики җамаәтниң әлчисигә мундақ
язғин: —

«Худаниң йәттә Роһи вә йәттә юлтузиниң Егиси
Болғучи мундақ дәйду:

— Сениң әмәллириңни вә шундақла «һаят»
дегән нам-абруюңниң барлиғини, лекин әмәлийәттә
өлүк экәнлигиңни билимән. ■ 2 Шуңа, ойған, сениңдә
бар болған, амма өләй дәп қалған хисләтлириңни
күчәйт; чүнки Худайим алдида әмәллириңниң түгәл
әмәслигини билдим. 3 Униң үчүн сөз-каламни қандақ
қобул қилип аңлиғиниңни ядиңға кәлтүрүп, уни
чиң тутуп товва қилғин. Лекин ойғанмисаң Мән
оғридәк үстүңкә келимән вә сән қайси сааттә үстүңгә

□ **2:27** «У уларни төмүр калтәк билән падичидәк башкуруп,...» —
яки «У уларни шаһанә төмүр һаса билән падичидәк башкуруп,... ». «У
уларни ... сапал қачиларни уруп чаққандәк тар мар қилиду» — бу
айәт «Зәб.» 2:9-айәттин елинған болуп, бу йәрдики «улар» Худа билән
қаршилашқан «ят әлләр»ни көрситиду. «**мунасивәтлик айәтләр**» —
«Зәб.» 2:8-9, «Вәһ.» 12:5, 19:15. ■ **2:27** Зәб. 2:8-9. ■ **3:1** Вәһ.
1:14, 16.

келидигинимни һәргиз билмәйсән. □ ■ 4 Лекин Сардиста өз кийимлиригә дағ тәккүзмигән бир нәччә шәхс бар. Улар ақ кийим кийип Мән билән биллә маңиду, чүнки улар буниңға лайиқтур. □

5 Ғәлибә қилғучилар мана шундақ ақ кийимләрни кийиду. Мән уларниң намини һаятлик дәптиридин һәргиз өчүрмәймән, бәлки уларниң намини Атам Худаниң вә Униң пәриштилириниң алдида очуқ етирап қилимән. ■

6 Қулиқи барлар Роһниң җамаәтләргә дегәнлирини аңлисун!»

Филадельфийәдики җамаәткә йезилған хәт

7 — Филадельфийәдики җамаәтниң әлчисигә мундақ язғин: —

«Мукәддәс вә һәқиқий Болғучи, шундақла Давутниң ачқучиға егә Болғучи, ачсам һеч ким япалмайду, япсам һеч ким ачалмайду дегүчи муну ишларни дәйду: □ ■

□ 3:3 «Лекин ойғанмисаң Мән оғридәк үстүңкә келимән вә сән қайси сааттә үстүңкә келидигинимни һәргиз билмәйсән» — «оғридәк келимән...»: бир қетим Сардис шәһири дүшмәнниң һужуми астида туруватқанда «сепил-истийһкамимиз һеч бөсүлмәс» дәп хатирҗәмликтә ухлаватқанда дүшмән «оғридәк» кирип уни ишғал қилған. ■ 3:3 Мат. 24:43; 1Тес. 5:2; 2Пет. 3:10; Вәһ. 3:19; 16:15. □ 3:4 «Лекин Сардиста өз кийимлиригә дағ тәккүзмигән бир нәччә шәхс бар» — «кийимлиригә дағ тәккүзмигән» дегән ибарә көчмә мәнидә, әхлақни көрситиду. «...бир нәччә шәхс бар» — грек тилида «... бир нәччә намлар бар». ■ 3:5 Мис. 32:32; Зәб. 68:29; Мат. 10:32; Луқа 12:8; Фил. 4:3; Вәһ. 20:12; 21:27.

□ 3:7 «...шундақла Давутниң ачқучиға егә болғучи» — Әйсә Мәсиһ җисманий җәһәттә Давут падишаниң әвлади болуп, у Худаниң падишалиғиға кириш дәрвазисиниң ачқучидур. «Йәш.» 22:20-25ни көрүң. ■ 3:7 Аюп 12:14; Йәш. 22:22; Вәһ. 1:18; 3:14.

8 — Сениң әмәллириңни билимән. Сениң бир аз күчүң болғач сөз-каламимға итаәт қилғиниң вә наминдин тенип кәтмигиниң үчүн, алдиңда һеч ким япалмайдиған бир ишикни ечип қойдум. □ 9 Мана, Шәйтанның синагогидикиләрдин, Йәһудий әмәс туруп өзлирини Йәһудий дәп ативалған ялғанчиларни болса шундақ ақивәткә қалдуримәнки, уларни келип сениң айиғиңға баш уридиған вә Мениң сени сөйгәнлигимни билидиған қилимән. □ ■ 10 Сән Мениң сәвир-тақәт йолумдики сөз-каламимни сақлап әмәл қилишиң үчүн бу дуниядики инсанларни синашқа пүткүл йәр йүзигә чүшидиған вабалиқ синақниң вақит-саити кәлгәндә сени униңдин сақлап қоғдап қалимән. □

11 Мән пат арида келимән. Тажиңни һеч кимниң тартивалмаслиғи үчүн, өзүңдә бар болғанни чиң

□ 3:8 «сениң бир аз күчүң болғач...» — башқа бир хил тәржимиси: «күчүң ақиҙ болсиму,...». □ 3:9 «Шәйтанның синагогидикиләрдин, Йәһудий әмәс туруп өзлирини Йәһудий дәп ативалған ялғанчилар...» — 2:9дики изаһатни көрүң. ■ 3:9

Вәһ. 2:9; Пәнд. 14:19 □ 3:10 «Мениң сәвир-тақитимдики сөз-каламни сақлап әмәл қилишиң үчүн...» — «Мениң сәвир-тақәт йолумдики сөз-каламим» яки (1) хуш хәвәрниң өзини (чүнки уни чиң тутуп сақлаш үчүн һәрһалда көп сәвир-тақәт керәк); яки (2) Мәсиһниң алаһидә сәвир-тақәтлик болуш әмирлирини; яки (3) Худаниң пүткүл сөз-каламины көрситиду (униму чиң тутушқа әжайип сәвир-тақәт болуш керәк). Бизниңчә бу сөз жуқуриқи үч жәһәтниң һәммисини өз ичигә алиду. Мәсиһниң өзиниң сәвир-тақити бизгә болмиса, биз «сәвир-тақитимдики сөз-калам»ни һеч туталмаймиз, әлвәттә.

«пүткүл йәр йүзигә чүшүрүлидиған синақ вақит-саити» — яки (1) император Тражан жүргүзгән зиянкәшләрни, яки (2) тарихтики бизгә һазир намәлум башқа бир мәзгилни, яки (3) кәлгүсидики «дәһшәтлик азап-оқубәт»ни көрситиду (мәсилән «Мат.» 24:9-22). «мунасивәтлик айәтләр» — «Йәш.» 26:20-21.

тутқин. ■ ¹² Ғәлибә қилғучини болса, Худайимниң ибадәтханисиға түврүк қилимәнки, у у йәрдин әсла чиқмайду. Мән униң үстигә Худайимниң намини, Худайимниң шәһириниң намини, йәни әрштин — Худаниң йенидин чүшидиған йеңи Йерусалимниң намини вә Мениң йеңи наминни язимән.■

¹³ Қулиқи барлар Роһниң жамаәтләргә дегәнлирини аңлисун!»

Лаодикиядики жамаәткә йезилған хәт

¹⁴ — Лаодикиядики жамаәтниң әлчисигә мундақ язғин: —

«Амин Аталғучи, йәни Садиқ вә һәқиқий Гувачи, Худаниң каинитиниң келип чиқишиниң Сәвәпчиси мундақ дәйду: □ ■ ¹⁵ Сениң әмәллириңни билимәнки, сән соғму әмәс, қизикму әмәс. Мән сениң я соғ, я қизик болушуңни халайттим!□

■ **3:11** Вәһ. 2:25. ■ **3:12** 1Пад. 7:21; Вәһ. 21:2,10; 22:4. □ **3:14** «Амин Аталғучи, йәни Садиқ вә һәқиқий

Гувачи, Худаниң каинитиниң келип чиқишиниң Сәвәпчиси» — «Амин» сөзиниң мәнаси «шундақ болсун» болуп, бу йәрдә Әйса Мәсиһниң Худаниң барлиқ вәдә вә планлириниң «амин»и, йәни уларниң әмәлгә ешишиниң капалити екәнлиги тәкитләнгән. («2Кор.» 1:20). «Худаниң каинитиниң келип чиқишиниң Сәвәпчиси» дегәнниң башқа тәржимиси «Худа яратқан каинатниң идарә қилғучиси». Бунңа охшаш сөз «Кол.» 1:15, 18-әйәттә тепилиду, шу әйәтләрдики изаһатларниму көрүң). ■ **3:14** Кол. 1:15; Вәһ. 1:5, 6.

□ **3:15** «Сениң әмәллириңни билимәнки, сән соғму әмәс, қизикму әмәс. Мән сениң я соғ, я қизик болушуңни халайттим!» — Лаодикия шәһридә яхши су мәнбиси йоқ еди. Әтрапидики шәһәрләрдиниссиқ су (туруба арқилиқ) йәткүзүлсә илман болуп қалатти; соғ су йәткүзүлсиму соғ әмәс, бәлки илман болуп қалатти; улар әзлири бу илман суни яхши көрмәйтти.

16 Сән я соғ я қизиқ әмәс, бәлки илман болғанлиғиң үчүн, сени ағзимдин һө қилимән. 17 Сән бай адәммән, дөләтмән болдум, һеч нәрсигә һажәтмән әмәсмән дегиниң билән өзүңниң ғериб, бечарә, йоқсул, кор вә ялаңач экәнлиғиңни билмигәчкә, 18 бай болушуң үчүн отта тавланған алтун, ялаңачлиқ номуслуғуңниң йепилиши үчүн кийгүзүлүшүңгә ақ кийим-кечәк, көрүшүң үчүн көзлириңгә сүртүшкә тутияни мәндин сетивелишиңни несиһәт қилимән. □ ■ 19 Мән кимни сөйсәм, шуниң әйивини көрситип тәрбийиләймән; шуниң үчүн қизғин көйүп-пишип товва қил. ■ 20 Мана, Мән һазир ишик алдида туруп, ишикни кеқиватимән. Әгәр бири авазимни аңлап ишикни ачса, униң йениға киримән. Мән униң билән, уму Мән билән биллә ғизалиниду. □ 21 Ғәлибә қилғучини болса, Мәнму ғәлибә қилип, Атамниң

□ **3:18** «көрүшүң үчүн көзлириңгә сүртүшкә тутияни мәндин сетивелишиңни несиһәт қилимән» — «көзлириңгә сүртүш тутия» грек тилида «көзлириңни мәсиһләйдиған тутия...» яки «көзлириңни Мәсиһ қилидиған тутия...». «бай болушуң үчүн отта тавланған алтун, ялаңачлиқ номуслуғуңниң йепилиши үчүн кийгүзүлүшүңгә ақ кийим-кечәк, көрүшүң үчүн көзлириңгә сүртүшкә тутияни Мәндин сетивелишиңни несиһәт қилимән» — Лаодикия шәһири әслидә: (1) интайин бай. Уларниң нурғун банкилири бар еди. Бай экәнлиғиниң бир мисали, миладийә 17-жили қаттиқ йәр тәврәш түпәйлидин Филадәлфийә, Сардис вә Лаодикия шәһәрлири интайин еғир зиянға учриғачқа Рим һөкүмити уларға нурғун ярдәм пул әвәтти. Лаодикия шәһиридикиләр пулимиз бар дәп бу пулни рәт қилди; (2) уларниң чирайлиқ жуңлуқ кийим-кечәк ишләш билән даңқи чиққан; (3) уларниң үнүмлүк бир хил көз мәлһиминиңму даңқи чиққан еди. ■ **3:18** 2Кор. 5:3; Вәһ. 7:13; 16:15; 19:8. ■ **3:19** Аюп 5:17; Пәнд. 3:12; Ибр. 12:5. □ **3:20** «Әгәр бири авазимни аңлап ишикни ачса, униң йениға киримән. Мән униң билән, уму Мән билән биллә ғизалиниду» — грек тилида «ғизалиниш» дегән сөз адәттә кәчлик тамақни көрситиду.

тәхтидә униң билән биргә олтарғинимдәк, униму тәхтимдә Мән билән биргә олтиришқа муйәссәр қилимән.■

²² Қулиқи барлар Роһниң жамаәтләргә дегәнлирини аңлисун!»□

■ **3:21** Мат. 19:28; 1Кор. 6:2. □ **3:22** «Қулиқи барлар Роһниң жамаәтләргә дегәнлирини аңлисун!» — бу йәттә жамаәтниң башқабир әһмийити, йәни бешарәтлик әһимийити тоғрилиқ «қошумчә сөз»имизни көрүң.



Әйса Мәсһһнің хетини
тапшурувалған
«Кичик Асия»дики
йәттә җамаәт
(«Вәһий» 2-3-бап)



«Кичик Асия»дики йәттә җамаәт

4

Әрштики ибадәт

¹ Андин мән қаривидим, мана, асманда бир ишиқ ечиқлиқ туратти. Мән тунжа қетим аңлиған канай авазига охшап кетидиған аваз маңа: «Бу яққа чиқ, саңа булардин кейин йүз бериши муқәррәр болған ишларни көрситәй» деди ² вә дәрһал мән Роһниң илкидә болдум; мана, әрштә бир тәхт, тәхттә бир зат олтиратти. □ ³ Тәхттә олтарғучиниң қияпити йешил қашташ вә қизил квартсқа охшайтти. Тәхтниң чөрисини зумрәттәк бир һәсән-һүсән орап туратти. □ ⁴ Тәхтниң әтрапида йәнә жигирмә төрт тәхт бар еди. Тәхтләрдә ақ кийимләр билән кийингән, башлириға алтун таж тақалған жигирмә төрт ақсақал олтиратти. □ ⁵ Тәхттин чақмақлар чеқип, түрлүк авазлар вә гүлдүрмамилар аңлинип туратти. Тәхтниң алдида ялқунлап турған йәттә мәшғәл көйүп туратти; булар Худаниң йәттә Роһи еди. □ ⁶ Тәхтниң алди худди хрусталъдәк пақирап

□ **4:2 «дәрһал мән Роһниң илкидә болдум»** — «Роһниң илкидә» грек тилда «Роһта». Демәк, Муқәддәс Роһниң илкидә вә илһами астида болған. □ **4:3 «мунасивәтлик әйәтләр»** — «Әз.»

1:26-28. □ **4:4 «тәхтләрдә ақ кийимләр билән кийингән, башлириға алтун таж тақалған жигирмә төрт ақсақал олтиратти»** — «ақсақаллар» кимләр? Алимларниң пикри: яки (1) улар Мәсиһниң жамаитини билдүриду; яки (2) Тәврат дәвридики етиқати билән йол башлиғучиларни көрситиду. Биз (2)-пикиргә майилмиз, чүнки кейинки бабларда жамаәт ақсақаллардин айрим көрүниду (7:9-17, 19:1-10). «Ибр.» 11-бап, болупму 2-әйәтниму көрүң. □ **4:5**

«Тәхтниң алдида ялқунлап турған йәттә мәшғәл көйүп туратти; булар Худаниң йәттә роһи еди» — бәзи алимлар бу йәттә Роһ йәттә пәриштини көрситиду, дөп қарайду, башқилар Худаниң Муқәддәс Роһиниң йәттә тәрипини көрситиду, дөп қарайду (6:5ни вә «Йәш.» 11:2ни көрүң). **«мунасивәтлик әйәтләр»** — «Мис.» 19:16, «Зәк.» 3:9, 4:10.

туридиган, сүзүк әйнәк деңиздәк еди. Тәхтнің оттурисида вә тәхтнің чөрисидә, алди вә кәйни көзләр билән толған төрт һаят мәхлуқ туратти.

□ ■ ⁷ Биринчи мәхлуқ ширға, иккинчи мәхлуқ буқиға охшайтти. Үчинчи мәхлуқның йүзи адәмнің чирайиға охшайтти. Төртинчи мәхлуқ пәрваз қиливатқан бүркүткә охшайтти. ⁸ Төрт һаят мәхлуқның һәр бириниң алтидин қанити бар еди; уларның пүтүн бәдининиң чөриси һәтта ич тәрипиму көзләр билән толған еди; улар кечә-күндүз тохтимай: —

«Муқәддәс, муқәддәс, муқәддәстур,
Бар болған, һазирму бар һәм кәлгүсидиму Болғучи,
Һәммигә Қадир Пәрвәрдигар Худа!» —
дейишәтти. □ ■

⁹ һаят мәхлуқлар тәхттә олтарған әбәдил-әбәт һаят Болғучини улуқлап, Униңға һөрмәт-шәвкәт вә тәшәккүр изһар қилғинида, ¹⁰ жигирмә төрт ақсақал тәхттә олтарғучиниң айиғиға жиқилип әбәдил-әбәт һаят Болғучиға баш қоюп сәждә қилатти, тажлирини тәхтнің алдиға ташлап қоюп, мундақ дейишәтти: —

¹¹ «Сән, и Пәрвәрдигаримиз вә Худайимиз,
Шан-шәрәп, һөрмәт-шөһрәт вә қудрәткә
лайиқтурсән.

Чүнки Өзүң һәммини яраттиң,
Уларның һәммиси ирадәң билән мәвжүт еди вә

□ **4:6** «мунасивәтлик әйәтләр» — «әз.» 1:4-28. ■ **4:6** Вәһ. 15:2.

□ **4:8** «Төрт һаят мәхлуқның һәр бириниң алтидин қанити бар еди» — «Әзакиял»да көрүнгән «һаят мәхлуқлар»ның төрт қанити бар еди. «уларның пүтүн бәдининиң чөриси һәтта ич тәрипиму көзләр билән толған еди» — «ич тәрипиму» яки «қанат астиму». ■ **4:8** Йәш. 6:3; Вәһ. 1:4, 8; 11:17; 16:5.

яритилди!»■

5

Қозиниң орам язмини қолиға елиши

¹ Андин тәхттә олтарғучиниң оң қолида ич вә таш тәрипигә хәт пүтүлгән вә йәттә мөһүр билән печәтләнгән бир орам язмини көрдүм. □ ■ ² Жуқири аваз билән: «Орам язмини ечип, печәтләрни йешишкә ким лайиқтур?» дәп товлиған қавул бир пәриштиниму көрдүм. ³ Лекин нә әрштә нә йәр йүзидә нә йәр астида орам язмини ачалайдиған яки ичигә қаралайдиған һеч ким чиқмиди. ■ ⁴ Орам язмини ечишқа яки ичигә қарашқа лайиқ бирәрси тепилмиғачқа, қаттиқ жиғливәттим. ⁵ Андин ақсақаллардин бири маңа:

— Жиғлима! Қара, Йәһуда қәбилисидин болған шир — Давутниң йилтизи Болғучи ғәлибә қилди; шуңа орам язмини вә униң йәттә печитини ечишқа У қадир, — деди. □ ■

⁶ Андин қарисам, тәхт билән төрт һаят мәхлуқниң арилиғида, ақсақаллар оттурисида бир Қоза өрә туратти. У йеңила боғузланғандәк қилатти; Униң йәттә мүңгүзи вә йәттә көзи болуп, бу көзләр Худаниң пүткүл йәр йүзигә әвәткән йәттә Роһи еди. ■

■ **4:11** Вәһ. 5:12. □ **5:1** «мунасивәтлик әйәтләр» — «Зәк.» 5:1-4. ■ **5:1** Әз. 2:10. ■ **5:3** Фил. 2:10; Вәһ. 5:13. □ **5:5** «Давутниң йилтизи болғучи» — яки «Давутниң йилтизиниң нотиси» («Йәш.» 11:1ни көрүң). Лекин бизниңчә бу сөз Давутниң Мәсиһтин келип чиққанлиғини һәм Мәсиһниң Давутниң Рәбби экәнлиғини көрситиду (22:16 вә «Мат.» 22:42-45). ■ **5:5** Яр. 49:9,10; Йәш. 11:10; Рим. 15:12; Вәһ. 22:16. ■ **5:6** Зәк. 3:9; 4:10; Вәһ. 4:5.

⁷ Қоза берип, тәхттә олтарғучиниң оң қолидин орам язмини алди. ⁸ Язмини алғанда, төрт һаят мәхлуқ вә жигирмә төрт ақсақал қозиниң айиғиға жиқилди; уларниң һәр бириниң чилтари вә хушбуй билән толған алтун чинилири бар еди (бу хушбуй муқәддәс бәндиһәрниң дуалири еди).■ ⁹ Улар йеңи бир күй ейтишти: —

«Орам язмини елишқа,
Вә печәтләрни ечишқа лайиқсән;
Чүнки боғузландиң
Вә һәр қәбилидин, һәр тилдин,
Һәр милләттин, һәр әлдин болған инсанларни
Өз қениң бәдили билән сетивелип, Худаға мәнсуп қилдиң.■

¹⁰ Уларни Худайимиз үчүн бир падишалиққа уюштуруп,
Каһинлар қилдиң.
Улар йәр йүзидә һөкүм сүриду».■

¹¹ Андин көрдүм вә мана, тәхтниң, һаят мәхлуқларниң вә ақсақалларниң әтрапида нурғунлиған пәриштиләрниң авазини аңлидим. Уларниң сани түмән миң-түмән миң, миллион-миллион еди. □ ■ ¹² Улар жуқури аваз билән: —

«Боғузланған қоза қудрәт, дөләт, даналиқ, күч-қувәт,
һөрмәт, шан-шәрәп
Вә мәдһийигә лайиқтур» дейишәтти.■

■ **5:8** Зәб. 140:2; Вәһ. 14:2. ■ **5:9** Рос. 20:28; әф. 1:7; Кол. 1:14; Ибр. 9:12; 10:10; 1Пет. 1:19; 1Юһа. 1:7; Вәһ. 4:11. ■ **5:10** Мис. 19:6; 1Пет. 2:5, 9; Вәһ. 1:6. □ **5:11** «Уларниң сани түмән миң-түмән миң, миллион-миллион еди» — әслидә «уларниң сани йүз миллионлиған, «миллионлиған еди». ■ **5:11** Дан. 7:10; Ибр. 12:22. ■ **5:12** Вәһ. 4:11.

13 Андин мән әрш, йәр йүзи, йәр асти вә деңиздики һәр бир мәхлуқ вә уларниң ичидә бар болғанларниң һәммисиниң: —

«Тәхттә Олтарғучиға вә Қозиға
Мәдһийә, һөрмәт, шан-шәрәп вә һоқуқ-қудрәт
Әбәдил-әбәткичә мәнсуп болғай!» дегинини
аңлидим.

14 Төрт һаят мәхлуқ «Амин!» дәп җавап қайтуратти, ақсақаллар йәргә жиқилип сәждә қилатти. □

6

Қозиниң алтә печәтни ечиши

1 Андин Қоза йәттә печәтниң бирини ачқанда, мән қарап турдум. Төрт һаят мәхлуқтин бириниң гүлдүрмамидәк аваз билән: «Кәл!» дегинини аңлидим. □ **2** Көрдүмки, мана бир ақ ат кәлди! Атқа мингүчиниң қолида бир оқ-я бар еди; униңға бир таж

□ **5:14** «...Төрт һаят мәхлуқ «амин!» дәп җавап қайтуратти, ақсақаллар йәргә жиқилип сәждә қилатти» — бу муһим бабниң темиси тоғрилиқ «қошумчә сөз»имиздә азрақ тохтилимиз.

□ **6:1** «Төрт һаят мәхлуқтин бириниң гүлдүрмамидәк аваз билән: «Кәл!» дегинини аңлидим» — «Кәл!» дегән сөз бәлким 2-8-айәтләрдә көрүнгән атлиқларниң һәр биригә чиқирилған буйруқ болса керәк (3-, 5-, 7-айәтниму көрүң). Бәзи кона кәчүрүлмиләрдә «кәл»ниң орнда «келип көргин!» дейилиду.

берилди. У ғәлибә қилғучи сүпитидә зәпәр қучуш үчүн жәңгә атланди. □ ■

³ Қоза иккинчи печәтни ачқанда, иккинчи һаят мәхлуқниң: «Кәл!» дегинини аңлидим. ⁴ Йәнә бир ат оттуриға чиқти, униң рәңги қип-қизил еди. Атқа мингүчигә йәр йүзидики течлиқни елип кетиш вә инсанларни өз ара қирғинчиликқа селиш һоқуқи берилди. Униңға йәнә чоң бир қилич берилди.

⁵ Қоза үчинчи печәтни ачқанда, үчинчи һаят мәхлуқниң: «Кәл!» дегинини аңлидим. Мән көрдүмки, мана бир қара ат кәлди. Атқа мингүчиниң қолида бир тараза бар еди. ⁶ Төрт һаят мәхлуқниң арисидин: —

«Бир тавақ буғдай бир динариус пулға,
Үч тавақ арпа бир динариус пулға сетилиду.
Амма зәйтун йеғиға вә шарапқа зәрәр йәткүзмигин!»
— дегәндәк бир авазни аңлидим. □ ■

⁷ Қоза төртинчи печәтни ачқанда, төртинчи һаят мәхлуқниң: «Кәл!» дегән авазини аңлидим.

⁸ Көрдүмки, мана бир татираң атни көрдүм. Атқа

□ **6:2 «униңға бир таж берилди»** — «таж» дегән бу сөз падишаниңки әмәс, бәлки жәң-урушларда яки елишиш мусабиқилирида ғалипларға берилидиған, бир хил нәпис чәмбирәкни көрситиду. **«Көрдүмки, мана бир ақ ат кәлди! Атқа мингүчиниң қолида бир оқ-я бар еди... у ғәлибә қилғучи сүпитидә зәпәр қучуш үчүн жәңгә атланди»** — «ақ атқа мингүчи»ниң салаһийити тоғрилиқ «қошумчә сөз»имиздә тохтилимиз. ■ **6:2 Вәһ. 19:11.** □ **6:6**

«Бир тавақ буғдай» — грек тилида «бир өлчәм буғдай». **«бир динариус пул»** — асасән бир күнлүк иш һәққи еди («Мат.» 20:2). «Бир тавақ» бәлким бир шиң еди (грек тилида «чөникс»). Бирақ бир тавақ буғдай аранла бир кишиниң күнлүк тамиғиға йетиду. Шуңа «қара ат» ачарчилик елип келиду. Һалбуки, шуниң билән бир вақитта байлар болса өз раһәт-парағитигә керәк болған «май вә шарап»ларни сетивалалайду. ■ **6:6 Вәһ. 9:4.**

мингүчиниң исми «Өлүм» еди. Униң кәйнидин тәһтисара әгишип келивататти. Уларға йәр йүзиниң төрттин биригә һөкүмранлиқ қилип, қилич, ачарчилик, ваба вә йәр йүзидики житқуч һайванлар арқилиқ адәмни өлтүрүш һоқуқи берилди. □

⁹ Қоза бәшинчи печәтни ачқанда, Худаниң сөз-калами үчүн вә изчил гувалиқ бәргәнлиги вәжідин өлтүрүлгәнләрниң жанлирини қурбанғаһниң тегидә көрдүм. ■ ¹⁰ Улар қаттиқ аваз билән нида селишип: — Әй һакиммутләқ Егимиз, муқәддәс вә һәқиқий Болғучи! Сән қачанғичә йәр йүзидә туруватқанларни сорақ қилмай, улардин қенимизниң интиқамини алмайсән? — дейишәтти.

¹¹ Уларниң һәр биригә бирдин ақ тон берилди. Уларға, өзүңларға охшаш өлтүрүлидиған қул-бурадәрлириңлар һәм қериндашлириңларниң сани тошқичә азғинә вақит арам елишиңлар керәк, дәп ейтилди. ¹² Андин мән Қоза алтинчи печәтни ачқинида көрдүмки, мана дәһшәтлик бир йәр тәврәш йүз бәрди, қуяш бәәйни қара жуңдин тоқулған бөздәк қап қара рәңгә, толун ай болса қанниң рәңгигә кирди. □ ■ ¹³ Әнжир дәриғиниң қаттиқ боранда силкинишидин әнжир ғорилири йәргә төкүлгәндәк, асмандики юлтузларму йәр йүзигә төкүлди.

¹⁴ Асман худди орам язминиң түрүлгинидәк ғайип болди, һәр бир тағ вә арал орнидин йөткәлди; □ ¹⁵ һәмдә дуниядики падишалар, мөтивәрләр,

□ **6:8** «қилип, қилич, ачарчилик, ваба вә йәр йүзидики житқуч һайванлар арқилиқ...» — «ваба» грек тилида «өлүм». ■ **6:9** Вәһ. 19:10; 20:4.

□ **6:12** «Андин мән Қоза алтинчи печәтни ачқинида көрдүм...» — «йәттә печәт» тоғрилиқ «қошумчә сөз»имиздә тохтилимиз. ■ **6:12** Йо. 2:10, 31; 3:15; Йәш. 13:10; 24:23; Ам. 8:9; Мат. 24:29, Рос. 2:20 □ **6:14** «мунасивәтлик айәт»

— «Йәш.» 34:4.

сәрдарлар, байлар, күчлүкләр, куллар вә һөрләрниң һәммиси өңкүрләргә вә тағларниң камарлириға йошурунди. □ **16** Улар тағларға вә қорам ташларға мундақ дәп жар салди: —

«Үстимизгә чүшүңлар! Бизни тәхттә Олтарғучиниң сиймасидин һәм Қозиниң ғәзивидин йошуруңлар вә сақлаңлар! □ ■ **17** Чүнки Уларниң дәһшәтлик ғәзәп күни кәлди, әнди ким пут тирәп туралисун?!» ■

7

Мөһүрләнгән 144000 киши

1 Униңдин кейин мән көрдүмки, төрт пәриштә йәр йүзиниң төрт булуңида туратти. Улар һәр қандақ шамалниң қуруқлуқ, деңиз һәм дәл-дәрәкләргә урулмаслиғи үчүн йәр йүзиниң төрт тәрипидин чиқидиған шамални тизгинләп туратти. **2** Мән һаят Худаниң мөһүрини алған, күн чиқиштин көтириливатқан башқа бир пәриштини көрдүм. У қаттиқ аваз билән қуруқлуқ вә деңизларни вәйран қилиш һоқуқи берилгән әшу төрт пәриштигә: **3** «Биз Худаниң қул-хизмәткарлириниң пешанисигә мөһүр басқичә, қуруқлуқ, деңиз вә дәл-дәрәкләрни вәйран қилмаңлар!» дәп товлиди. **4** Мән мөһүрләнгәнләрниң санини аңлидим — Исраилларниң һәр қайси қәбилилиридин бир йүз қириқ төрт миң киши, йәни: —■

□ **6:15** «сәрдарлар» — грек тилида «миң бешилар». «мунасивәтлик әйәтләр» — «Йәш.» 2:21. □ **6:16** «мунасивәтлик әйәт» — «һош.» 10:8. ■ **6:16** Йәш. 2:19; һош. 10:8; Луқа 23:30; Вәһ. 9:6. ■ **6:17** Йо. 2:10, 31; 3:15; Йәш. 2:12-22; 13:6-13; 24:23; Ам. 8:9; Мат. 24:29; Рос. 2:20 ■ **7:4** Вәһ. 14:1.

⁵ Йәһуда қәбилисидин он икки миң киши,
Рубән қәбилисидин он икки миң киши,
Гад қәбилисидин он икки миң киши,
⁶ Ашир қәбилисидин он икки миң киши,
Нафтали қәбилисидин он икки миң киши,
Манассәһ қәбилисидин он икки миң киши,
⁷ Шимеон қәбилисидин он икки миң киши,
Лавий қәбилисидин он икки миң киши,
Иссакар қәбилисидин он икки миң киши,
⁸ Зәбулун қәбилисидин он икки миң киши,
Йүсүп қәбилисидин он икки миң киши,
Бинямин қәбилисидин он икки миң киши
мөһүрләнған еди.□

Ниҗатни тапқан зор бир туп халайиқ

⁹ Бу ишлардин кейин көрдүмки, мана һәр әл, һәр қәбилә, һәр милләттин болған, һәр хил тилларда сөзлишидиган сан-санақсиз зор бир топ халайиқ тәхтний вә Қозиниң алдида туратти; уларниң һәммисигә ақ тон кийдүрүлгән болуп, қоллирида хорма шахлири тутқан еди. ¹⁰ Улар жуқури аваз билән: —
«Ниҗат тәхттә олтарғучи Худайимизға вә Қозиға мәнсуп болғай!» дәп вақиришатти.□

□ **7:8** «...Зәбулун қәбилисидин он икки миң киши, Йүсүп қәбилисидин он икки миң киши, Бинямин қәбилисидин он икки миң киши мөһүрләнған еди» — он қәбилидин Дан қәбилиси кам еди; Йүсүпниң қәбилиси икки бөләккә (Йүсүпниң вә Манассәһниң)гә бөлүнди. □ **7:10** «Ниҗат тәхттә олтарғучи Худайимизға вә Қозиға мәнсуп болғай!» — «Ниҗат... Қозиға болғай!» дегән ибарә болса Худа вә Қоза инсанларға ата қилған ниҗатниң мевиси болған шан-шәрәп, нам-шөһрәт вә һәмдусаналарниң һәмми һеч немә қалдурмай Худа вә Қозиға қайтуруп келинсун, дегәндәк мәнидә.

11 Барлиқ пәриштиләр тәхтнің, ақсақалларның вә төрт һаят мәхлуқның әтрапиға олашқан еди. Улар тәхтнің алдида жиқилип, Худаға сәждә қилип мундақ дейишәтти: —

12 «Амин! һәмд-мәдһийә, шан-шәрәп, Даналиқ вә тәшәккүр, һөрмәт вә күч-қудрәт Худайимизға әбәдил-әбәткичә мәнсуп болғай, амин!»

13 Әнди ақсақаллардин бири мәндин:

— Бу ақ тон кийдүрүлгән кишиләр ким болиду, қәйәрдин кәлди? — дәп сориди.

14 — Тәхсир, бу өзлиригә мәлумдур, — дедим.

У маңа:

— Булар дәһшәтлик азап-оқубәтни бешидин өткүзүп кәлгәнләр. Улар тонлирини Қозиниң қенида жууп аппақ қилған. ¹⁵ Шуңа улар Худаниң тәхтиниң алдида туруп, ибадәтханисида кечә-күндүз Униң хизмитидә болиду; тәхттә Олтарғучи болса уларниң үстигә чедирини сайивән қилиду. □ ¹⁶ Улар йәнә һеч ач қалмайду, һеч уссимайду, уларға нә аптап, нә пижиғирим иссиқ һеч урмайду. ■ ¹⁷ Чүнки уларни тәхтнің оттурисидики Қоза бақиду вә һаятлик сүйи булақлириға елип бариду; вә Худа уларниң һәр бир көз йешини сүртиду, — деди. □ ■

□ **7:15** «тәхттә Олтарғучи болса уларниң үстигә чедирини сайивән қилиду» — грек тилида «тәхттә Олтарғучи болса уларниң үстигә Өз чедирини йейип бериду». ■ **7:16** Йәш. 49:10. □ **7:17** «мунасивәтлик айәтләр» — «Йәш.» 5:5-6, 25:8. ■ **7:17** Йәш. 25:8; зәб. 22:1; Вәһ. 21:4.

8

Қозиниң йәттинчи печәтни ечиши

¹ Қоза йәттинчи печәтни ачқанда, әрштә йерим саатчә жим-житлиқ һөкүм сүрди. □ ² Андин Худаниң алдида туридиған йәттә пәриштини көрдүм. Уларға йәттә канай берилди. ³ Алтун хушбуйдан тутқан йәнә бир пәриштә келип, хушбуйғаһниң алдида турди. Барлиқ муқәддәс бәндиләрниң дуалири билән бирликтә тәхтниң алдидики алтун хушбуйғаһ үстидә Худаға атап сунушқа униңға көп хушбуй берилди. □ ⁴ Вә хушбуйниң түтүнлири муқәддәс бәндиләрниң дуалири билән биллә пәриштиниң қолидин Худаниң алдиға көтирилди. ■ ⁵ Андин пәриштә хушбуйданни қолиға елип, уни қурбанғаһдики от билән толдуруп, йәр йүзигә атти; шуниң билән түрлүк авазлар, гүлдүрмамилар аңланди, чақмақлар чекилди вә бир йәр тәврәш болди. ⁶ Андин қоллириға бирдин канай тутқан йәттә пәриштә канайлирини челишқа һазирланди.

Йәттә канайниң челиниши

⁷ Биринчи пәриштә канийини чалди; шуниң билән мөлдүр вә от қан арилаш пәйда болуп йәр йүзигә ташланди, зиминниң үчтин бири көйдүрүлди, дәл-дәрәқләрниң үчтин бири көйдүрүлди вә пүткүл йешил от-чөпләр көйдүрүлди. ⁸ Иккинчи пәриштә канийини чалди; шуниң билән гояки лавулдап көйүватқан йоған бир тағдәк ғайәт

□ **8:1** «Қоза йәттинчи печәтни ачқанда, әрштә йерим саатчә жим-житлиқ һөкүм сүрди» — «йәттә печәт» тоғрилиқ «қошумчә сөз»имиздә тохтилимиз. □ **8:3** «хушбуйғаһ... алтун хушбуйғаһ» — грек тилида «қурбанғаһ... алтун қурбанғаһ». ■ **8:4** Зәб. 140:2.

зор бир *жисим* деңизға ташланди. Деңизниң үчтин бири қанға айланди ⁹ вә деңиздики *жаниварлар*ниң үчтин бири өлди; кемиләрниң үчтин бири вәйран болди.

¹⁰ Үчинчи пәриштә канийини чалди; шуниң билән асмандин мәшғәлдәк *ялқунлап* янған чоң бир юлтуз чүшти; у дәрияларниң үчтин бириниң вә булақларниң сулири үстигә чүшти. ¹¹ Юлтузниң исми «Кәкрә» еди. Суларниң үчтин бири кәкридәк болуп кәтти, сулар аччиқ болуп кәткәчкә нурғун адәм судин өлди.

¹² Төртинчи пәриштә канийини чалди; шуниң билән қуяшниң үчтин бири, айниң үчтин бири вә юлтузларниң үчтин бири урулди. Нәтижидә, қуяш, ай вә юлтузларниң йоруклуғиниң үчтин бири қараңғулашти, күндүзниң үчтин биридә йоруклуқ йоқалди, кечиниң үчтин биридиму шундақ болди.

¹³ Йәнә көрдүмки, асманниң оттурисида учуп кетиватқан бир бүркүтниң қаттиқ аваз билән: — «Канайни челишқа тәмшәлгән қалған үч пәриштиниң канай авазлири аңланса йәр йүзидә туруватқанларниң һалиға вай, вай, вай!» дегинини аңлидим.

9

¹ Бәшинчи пәриштә канийини чалди; мән асмандин йәргә чүшүп кәткән бир юлтузни көрдүм. Теги йоқ һаңға баридиған қудуқниң ачқучи униңға берилди, ■

² У теги йоқ һаңниң қудуғини ачти. Қудуқтин йоған хумданниң исидәк түтүн өрләп чиқти. Һаңниң қудуғиниң түтүнидин қуяш вә көкни қараңғулуқ

■ 9:1 Луқа 8:31; Вәһ. 17:8.

басти. ³ Түтүнниң ичидин йәр йүзигә чекәткә яғди. Уларға йәр йүзидики чаянлардәк чеқиш күчи берилгән еди. ⁴ Уларға йәр йүзидики от-чөпләргә вә һәр қандақ өсүмлүк яки дәл-дәрәқләргә зәрәр йәткүзмәңлар, пәқәт пешанисидә Худаниң мөһүри болмиған адәмләргила зәрәр қилиңлар, дәп ейтилди.■ ⁵ Уларға адәмләрни өлтүрүшкә әмәс, бәлки бәш айғичә қийнашқа йол қоюлди; улар йәткүзидиған азап адәмни чаян чаққандикидәк азап еди. ⁶ Шу күнләрдә, инсанлар өлүмни издәйду, лекин тапалмайду; өлүмни сеғиниду, лекин өлүм улардин қачиду.■

⁷ Чекәтқиләрниң қияпити худди жәңгә һазирланған атларға охшайтти. Башлирида болса алтун тажқа охшайдиған бир нәрсә болуп, чирайи адәмниңкигә охшайтти.■ ⁸ Чачлири аялларниң чечиға, чишлири ширниң чишиға охшайтти. ⁹ Уларниң көкригидики савути төмүр савутларға охшайтти; қанатлириниң авази жәңгә атланған нурғун ат-һарвуларниң авазига охшайтти. ¹⁰ Чаянларниңкигә охшаш қуйруқлири вә нәштәрлири бар еди. Адәмни бәш ай азапқа салидиған күч болса қуйруқлирида еди. ¹¹ Уларни идәрә қилидиған падишаси, йәни теги йоқ һаңниң пәриштиси бар еди. Униң ибранийчә исми Аваддон; грекчә исми Аполийон еди.□

¹² Биринчи «вай» өтүп кәтти. Мана, буниңдин кейин йәнә икки «вай» келиду.■

■ 9:4 Әз. 9:4; Вәһ. 6:6; 7:3.

■ 9:6 Йәш. 2:19; Йәр. 8:3; һош.

10:8; Луқа 23:30; Вәһ. 6:16.

■ 9:7 Мис. 10:4.

□ 9:11 «Униң

ибранийчә исми Аваддон; грекчә исми Аполийон еди» — бу икки исимниң мәнаси «һалак қилғучи». ■ 9:12 Вәһ. 8:13.

Алтинчи канайниң челиниши; «иккинчи вай»ниң башлиниши

13-14 Алтинчи пәриштә канийини чалди; мән Худаниң алдидики алтун қурбанғаһниң төрт мүңғүзидин чиққан бир авазни аңлидим, бу аваз канайни тутқан алтинчи пәриштигә:

— Чоң Әфрат дәриясиниң йенида бағлақлиқ төрт пәриштини бошат, деди. ¹⁵ Дәл шу саат, шу күн, шу ай, шу жил үчүн һазирлап қоюлған бу төрт пәриштә инсанларниң үчтин бирини һалак қилиш үчүн бағлақтин бошитилди. ¹⁶ Буларниң атлиқ ләшкәрләр қошуниниң сани икки йүз миллион еди. Уларниң саниниң жакаланғанлиғини аңлидим.□

¹⁷ Ғайипанә көрүнүштә көзүмгә көрүнгән ат вә үстигә мингәнләр мана мундақ еди: атлиқларниң көкригидики савути чоғдәк қизил, көк яқуттәк көк вә гуңгуттәк сериқ еди. Атларниң башлири ширниң бешидәк еди; уларниң еғизлиридин от, түтүн вә гуңгут чиқип туратти. □ ¹⁸ Бу үч баладин, йәни атларниң ағзидин чиққан от вә түтүн вә гүнгүрттин инсанларниң үчтин бири өлтүрүлди. ¹⁹ Чүнки атларниң күчи еғизлирида вә қуйруқлирида еди; уларниң қуйруқлириниң иланларға охшаш беши болуп, булар билән адәмни зәхимләндүрәтти.

²⁰ Қалған инсанлар, йәни бу балаю-апәтләрдин өлтүрүлмәй қалғанлар өз қоллириниң әмәллиригә товва қилмиди, йәни жинларға, көрәлмәс, аңлалмас вә маңалмас алтун, күмүч, туч вә яғач бутларға

□ **9:16** «буларниң атлиқ ләшкәрләр қошуниниң сани икки йүз миллион еди» — «икки йүз миллион» грек тилида «икки түмән һәссә түмән». □ **9:17** «атлиқларниң көкригидики савути чоғдәк қизил, көк яқуттәк көк вә гуңгуттәк сериқ еди» — «чоғдәк қизил, көк яқуттәк көк вә гуңгуттәк сериқ еди» яки «от, көк яқут вә гуңгуттин еди».

чоқунуштин ваз кәчмиди. ■ 21 Улар қатиллиқ, сеһиргәрлик, жинсий бузуқлуқ вә оғрилиқлириғиму товва қилмиди.

10

Пәриштә вә кичик орам язма

¹ Андин кейин, әрштин чүшүватқан йәнә бир күчлүк пәриштини көрдүм. У бир парчә булут билән йепинған болуп, бешиниң үстидә бир һәсән-һүсән бар еди. Чирайи қуяшқа, путлири от түврүккә охшайтти; ■ ² қолида бир кичик ечиқлиқ орам язма бар еди. У оң путини деңиз үстигә, сол путини қуруқлуққа қоюп туруп, ³ ширниң һәкиришигә охшаш қаттиқ аваз билән вақириди. У вақириғанда, йәттә гүлдүрмама өз авазлирини аңлитип сөз қилди. ⁴ Йәттә гүлдүрмама сөз қилғанда, дегәнлирини хатирливалмақчи болуп тураттим. Бирақ асмандин: —

«Йәттә гүлдүрмаминиң ейтқанлирини мөһүрләп, уларни хатирлима» дегән авазни аңлидим. □ ■

⁵ Деңиз һәм қуруқлуқниң үстидә турған, мән көргән у пәриштә оң қолини асманға көтирип, ■ ⁶ асманлар һәм уларда болғанларниң һәммисини, йәр-зимин һәм униңда болғанларниң һәммисини, деңиз һәм униңда болған һәммисини Яратқучи, йәни әбәдил-әбәткичә һаят Яшиғучи билән қәсәм қилип:

■ 9:20 Зәб. 113:12, 13, 14, 15; 134:15. ■ 10:1 Мат. 17:2; Вәһ. 1:15. □ 10:4 «Йәттә гүлдүрмаминиң ейтқанлирини мөһүрләп, уларни хатирлима» — демәк, бу сөzlәрни мәхпий тут. ■ 10:4 Дан. 8:26; 12:4. ■ 10:5 Дан. 12:7.

— Вақит йәнә кәйнигә сүрүлмәйду; ■ ⁷ бәлки йәттинчи пәриштә канай челиш алдида, йәни авази аңлиниш алдидики күнләрде, Худаниң Өз қул-хизмәткарлири болған пәйғәмбәрләргә хуш хәвирини йәткүзгинидәк Униң сири түгәллинип, әмәлгә ашиду, — деди.

⁸ Мән асмандин аңлиған аваз маңа йәнә сөzlәп:

— Берип, деңиз һәм қуруқлуқниң үстидә турған пәриштиниң қолидики ечиқлиқ орам язмини алғин, деди.

⁹ Мән берип, пәриштиниң кичик орам язмини маңа беришини соридим. У маңа:

— Бунн елип йә! Ашқазиниңни зәрдаб қилиду, бирақ ағзинң һәсәлдәк татлиқ болиду, деди. □ ■

¹⁰ Мән шуниң билән кичик орам язмини пәриштиниң қолидин елип йедим; дәрвәқә ағзимға һәсәлдәк татлиқ тетиди, лекин йегәндин кейин ашқазиним зәрдаб болди. □ ¹¹ Шуниң билән маңа:

— Сән көп милләтләр, әлләр вә һәр хил тилларда сөзлишидиғанлар вә падишалар тоғрисидики вәһий-бешарәтләрни йәнә жакалишиң лазим, дейилди.

11

Икки гувачи; «иккинчи вай»ниң давами

■ **10:6** Вәһ. 11:15. □ **10:9** «...Бунн елип йә! Ашқазиниңни зәрдаб қилиду, бирақ ағзинң һәсәлдәк татлиқ болиду» — көчмә мәнаси «саңа авал бир хил хошаллиқ йәткүзиду, лекин кейин жүригиңни ечиштуриду» дегәндәк болиду. «мунасивәтлик әйәтләр» — «Әз.» 2:6-3:3. ■ **10:9** Әз. 3:1. □ **10:10** «Мән шуниң билән кичик орам язмини пәриштиниң қолидин елип йедим...» — «орам язмини йейиш» бизниңчә Юһанна мәзмунини йәткүзүши керәк болидиған, төвәндики 11-19-баплардики бешарәтләр билән бағлиқ. «Қошумчә сөз»имиздә у тоғрилиқ тохтилимиз.

¹ Маңа өлчигүч һасидәк бир қомуш берилип, мундақ дейилди:

«Барғин, Худаниң ибадәтханиси, қурбанғаһи вә у йәрдә ибадәт қиливатқанларни өлчигин. □ ■ ² Лекин ибадәтханиниң ташқириқи һойлисини өлчимәй қой, чүнки у йәр ят таипиләргә берилди, шуниң билән муқәддәс шәһәр қириқ икки ай дәпсәндә қилиниду. ■

³ Мән икки гувачимға қудрәт беримән, шуниң билән улар бөз кийим кийип, вәһий-бешарәтләрни бир миң икки йүз атмиш күн йәткүзиду» □ ⁴ (булар йәр-зиминниң Рәбби алдида турған икки түп зәйтун дәриғи вә икки чирақдандур). □ ■

⁵ Бирәрси уларни зәхимләндүрмәкчи болса, еғизлиридин от пүркүлүп чиқип, дүшмәнлирини йәп түгитиду. Уларни зәхимләндүрмәкчи болғанлар мана шундақ өлтүрүлиду. ⁶ Улар бешарәт-вәһийни йәткүзгән күнләрдә ямғур яғдурмаслиққа асманни етиветиш қудритикә егә; суларни қанға айландуруш вә һәр хил бала-ваба билән йәр-зиминни халиған вақитта уруш қудритигиму егә. ■ ⁷ Уларниң гувалиқ вәзиписи аяқлишиши билән, теги йоқ

□ **11:1** «Барғин, Худаниң ибадәтханиси, қурбанғаһи вә у йәрдә ибадәт қиливатқанларни өлчигин» — қизиқ йери шуки, Юһанна муқәддәс ибадәтханисини вә униңда ибадәт қилғучиларни өлчигин дәп буйрулғини билән у бизгә буларниң өлчәмлирини ейтмайду. Бу ишниң әһмийити тоғрилиқ «қошумчә сөз»имиздә азрақ тохтилимиз. «мунасивәтлик әйәтләр» — «Әз.» 40:3 қатарлиқлар, «Зәк.» 2:1-4.

■ **11:1** Әз. 40:3-49; Әз. 41; Әз. 42; Әз. 43. ■ **11:2** Вәһ. 13:5. □ **11:3** «икки гувачим... бөз кийим кийип...» — кона заманларда «бөз кийим кийиш» товва қилиш яки матәм тутушни билдүрәтти. Шүбһисизки, бу иш уларниң товва қилиш һәққидики хәвәрни тәкитләш үчүн болиду. □ **11:4** «мунасивәтлик әйәтләр» — «Зәк.» 4:1-7. ■ **11:4** Зәк. 4:3,14. ■ **11:6** Мис. 7; 8; 9; 10; 12; 1Пад. 17:1.

һаңдин чиқидиған дивә улар билән елишиду вә уларни йеңип өлтүриду. □ ■ 8 Жәсәтлири роһий жәһәттин Содом вә Мисир дәп атилидиған шу катта шәһәрниң ғол кочисида ятиду; шу йәрдә уларниң Рәббиму крестләнгән еди. □ ■ 9 Һәр милләттин, һәр қәбилидин вә һәр хил тилда сөзлишидиғанлардин, һәр әлдин болған адәмләр уларниң жәсәтлиригә үч йерим күн тикилип қарайду вә жәсәтләрниң йәрликкә қоюлушиға йол қоймайду. 10 Йәр йүзидә туруватқанлар уларниң бу һалидин хошаллинип, тәбриклишип, бир-биригә һәдийәләр әвәтишиду; чүнки бу икки пәйғәмбәр йәр йүзидикиләрни қийнайтти.

11 Лекин үч йерим күндин кейин, Худадин кәлгән һаятлик нәпәси иккиләнгә кирди, улар орнидин пут тирәп турди; уларға қараватқанларниң үстигә чоң бир қорқунуч чүшти. □ ■ 12 Андин улар иккәйләнгә әрштин кәлгән: — «Бу яққа чиқ!» дегән жуқури бир авазни аңлиди; шуниң билән улар дүшмәнлириниң

□ 11:7 «теги йоқ һаңдин чиқидиған дивә улар билән елишиду» — грек тилида «теги йоқ һаңдин чиқидиған дивә улар билән урушиду». ■ 11:7 Дан. 7:21; Вәһ. 13:7,11. □ 11:8

«роһий жәһәттин Содом вә Мисир дәп атилидиған шәһәр» — Содом еғир бузуклуққа чөмгән еди, Мисир болса Худаниң бәндилиригә нисбәтән әслидә уларни әсир қиливалған «бу рәзил дуния»ниң символизир. Шәһәрниң «роһий жәһәттин» шу намларда болуши «Рим» яки «Бабил (Вавилон)»ни көрситиши мүмкин; шәһәр һәрһалда ахирқи заманда бу рәзил дунияниң күч-қудритигә әң чоң намайәндә болуши керәк. Бәзи алимлар шәһәрни Йерусалим дәп қарайду. ■ 11:8 Вәһ. 7:2, 5; 18:10. □ 11:11 «Худадин кәлгән һаятлик нәпәси иккиләнгә кирди...» — грек тилида «нәпәс» вә «роһ» бирла сөз билән ипадилиниду. ■ 11:11 Әз. 37:5,10

көз алдида бир булут ичидә асманға көтирилди. □

13 Дәл шу саат ичидә шиддәтлик йәр тәврәш йүз бәрди, шәһәрниң ондин бири гумран болуп, йәттә миң киши һалак болди. Қалғанлири дәккә-дүккигә чөмүп, әрштики Худани улуклашти. □

14 Иккинчи «вай» өтүп кәтти; мана, үчинчи «вай» келишкә аз қалди. ■

Йәттинчи пәриштиниң канай челиши; «үчинчи вай»

15 Андин йәттинчи пәриштә канийини чалди; әрштә жуқури авазлар аңлинип мундақ дейилди: —
«Дунияниң падишалиғи Пәрвәрдигаримиз
Вә униң Мәсиһиниң падишалиғи болди,
У әбәдил-әбәткичә һөкүм сүриду».

16 Худаниң алдида өз тәхтлиридә олтарған жигирмә төрт ақсақал йәргә жиқилип баш қоюп, Худаға сәждә қилип мундақ дейишти: —

17 «Шүкүрләр ейтимиз саңа,
И бар Болғучи вә бар болған һәммигә Қадир
Пәрвәрдигар Худа,
Чүнки улук қудритиңни қолуңға елип,
Һөкүмүңни жүргүзүшкә башлидиң. ■

18 Әлләр ғәзәпләнгән еди,
Әнди Сениң ғәзивиң йетип кәлди!
Өлгәнләрни сорақ қилиш,
Қул-хизмәткарлириң болған пәйғәмбәрләрни,
Муқәддәс бәндиләрни,

□ **11:12** «улар иккәйләнгә әрштин кәлгән: — «Бу яққа чиқ!» дегән жуқури бир авазни аңлиди» — бәзи қедимки көчүрмиләрдә: «Мән улар иккилиси өзлиригә әрштин кәлгән: — «Бу яққа чиқ!» дегән жуқури бир авазни аңлидим» дейилиду.

□ **11:13** «йәттә миң киши һалак болди» — грек тилида «йәттә миң нам һалак болди». ■ **11:14** Вәһ. 8:13; 9:12; 15:1. ■ **11:17** Вәһ. 1:4, 8; 4:18; 16:5.

Төвән яки катта болсун намиңдин қорққанларни инъамиға егә қилиш,
Йәр йүзини һалак қилғанларни һалак қилиш вақти кәлди».

19 Андин Худаниң әрштики ибадәтханиси ечилди вә униң әһдә сандуғи ибадәтханида көрүнди; чақмақлар, түрлүк авазлар, гүлдүрмамилар , йәр тәврәш вә дәһшәтлик мөлдүр болди.■

12

Аял, оғул бала вә әждиһа

1 У чағда, әрштә әжайип бир карамәт пәйда болди — у қуяшни йепинчақлиған, путлириниң астида ай, бешида он икки юлтузлуқ таж бар бир аял еди. **2** У һамилдар болуп, толғақ йәп туғуш азавида дад-пәряд көтәрди.□ **3** Андин әрштә йәнә бир аламәт көрүнди — мана, йәттә башлиқ, он мүңгүзлүк, йәттә бешида йәттә таж бар болған чоң бир қизил әждиһа туратти. **4** У қуйруғи билән асмандики юлтузларниң үчтин бирини сүпүрүп, уларни йәр йүзигә чөрүвәтти. Әждиһа туғай дәп қалған аял йәңгигән һаман униң балисини ялмап жутувәтмәкчи болуп униң алдида

■ **11:19** Вәһ. 15:5. □ **12:2** «У (аял) һамилдар болуп, толғақ йәп туғуш азавида дад-пәряд көтәрди...» — аял тоғрилиқ үч пикир бар; у яки (1) җамаәтни; яки (2) бұви Мәрийәм; яки (3) Израилни билдүриду. Бизниң униң Израилни билдүридиғанлиғиға қилчә гуманимиз йоқ. һәзрити Йүсүпниң Тәврат, «Яритилиш» 37-бапта хатириләнгән чүшини көрүң. «Аял» җамаәт болуши мүмкин әмәс, чүнки «аял» Мәсиһни туғиду (5-айәт). 12:17ниму көрүң.

турди. □ ⁵ Аял бир бала, йәни пүтүн әлләрни төмүр һасиси билән падичидәк бақидиған бир оғул туғди. Бала болса Худаниң вә Униң тәхтиниң алдиға ғаччидә елип чиқилди. ■ ⁶ Аял чөлгә қачти; у йәрдә униң 1260 күн беқилиши үчүн униңға Худа тәрипидин һазирлап қоюлған бир җай бар еди. ■

⁷ Андин әрштә җәң болди. *Баш пәриштә* Микаил вә униң пәриштилири әҗдиһа билән җәң қилғили турди; әҗдиһаму өз пәриштилири билән уларға етилди. □ ⁸ Лекин у үстүнлүк қазиналмиди, униңға вә пәриштилиригә әрштә турушқа орун қалмиди. ■ ⁹ Шуниң билән зор әҗдиһа, йәни Иблис вә Шәйтан дәп аталған, пүтүн җаһанни аздурғучи һелиқи қедимий илан йәр йүзигә ташланди. Униң пәриштилириму униң билән тәң ташланди. ■

¹⁰ Андин мән әрштә жуқури бир авазниң мундақ дегәнлигини аңлидим: —

«Кәлди Худайимизниң ниҗатлиғи, қудрити, падишалиғи вә Униң Мәсиһиниң һоқуқи!

Чүнки қериндашлиримизниң үстидин Худайимизниң алдида кечә-күндүз шикайәт қилип турған шикайәт қилғучи әрштин ташливетилди;

¹¹ қериндашлар униң үстидин Қозиниң қени вә уларниң гувалиқ сөзи билән ғалип кәлди;

□ **12:4** «У (әҗдиһа) қуйруғи билән асмандики юлтузларниң үчтин бирини сүпүрүп, уларни йәр йүзигә чөрүвәтти...» — бу вәһий бизниңчә Шәйтанның әслидә әрштә Худаға қарши көтәргән исянини көрситиду. Бундақ шәрһ тоғра болса, пәриштиләрниң үчтин бири исянға қошулуп һазирқи җинлар болуп чиққан. ■ **12:5** Зәб. 2:9; Вәһ. 2:27. ■ **12:6** Вәһ. 11:3.

□ **12:7** «Баш пәриштә Микаил» — баш пәриштә Микаилниң Исраил хәлқини қоғдаш үчүн алаһидә мәс’улийити бар («Дан.» 10:13, 21, 12:1 вә «Йәһ.» 9ни көрүң). ■ **12:8** Дан. 2:35.

■ **12:9** Лука 10:18; Вәһ. 20:2.

Улар һәтта өлүмни көзигә илмай өз женини әзиз көрмиди.

12 Шунің үчүн, шатлиниңлар, әй әршләр вә уларда туруватқалар!

Лекин һалиңларға вай, әй йәр вә деңизлар!

Чүнки Иблис үстүңларға чүшти;

Вақтиниң аз қалғанлиғини билгәч,

Ғәзәп-қәһри билән кәлди!».■

13 Әждиһа өзиниң йәр йүзигә ташланғанлиғини көрүп, оғул балини туққан аялни қоғлашқа башлиди.

14 Аялниң иланниң йүзидин далдилиниши, чөлдә өзи үчүн һазирланған маканиға берипбир мәзгил, икки мәзгил вә йерим мәзгил беқилсун дәп шу йәргә учуп кетиши үчүн, униңға йоған бир бүркүтниң икки қанити берилди.□ ■

15 Андин илан аялниң арқисидин ағзи билән дәриядәк су пүркүп, уни сәл билән еқитип йоқатмақчи болди. **16** Лекин зимин аялға ярдәм қилип, ағзини ечип, әждиһа ағзидин пүркүп чиқарған дәрияни жутувәтти. **17** Буниң билән әждиһаниң аялға қаттиқ ғәзиви келип, униң қалған нәсли, йәни Худаниң әмирлиригә әмәл қилип, Әйсаниң гувалиқини тутқан пәрзәнтлири билән жәң қилғили кәтти; у деңиз саһили үстидә туратти.□

■ **12:12** Зәб. 95:11; Йәш. 49:13; Вәһ. 8:13. □ **12:14**

«бир мәзгил, икки мәзгил, вә йерим мәзгил» — 1260 күн, тәхминән үч йерим жил. «Дан.» 7:25, 12:7ни, изаһатлири вә «Даниял»дики «қошумчә сөз»ниму көрүң. ■ **12:14** Вәһ. 2:6.

□ **12:17** «Әйсаниң гувалиқини тутқан пәрзәнтлири» — яки Әйса тоғрилиқ гувалиқ беридиғанлар, яки У Өзи бәргән гувалиқни чиң тутқанларни көрситиду. Бизниңчә авалқиси тоғра.

13

Деңиздин чиққан дивә

¹ Андин, деңиздин он мүңгүзлүк, йәттә башлиқ бир дивиниң чиқиватқанлиғини көрдүм. Униң һәр бир мүңгүзидә бирдин таж бар еди, һәр бир бешида күпүрлүк намлири йезиқлиқ еди. □ ■ ² Мән көргән бу дивә илпизға охшайтти, путлири ейиқниң путлириға, ағзи болса ширниң ағзиға охшайтти. Әждиһа униңға өз қудрити, тәхти вә зор һоқуқини бәрди. □ ³ Дивиниң башлиридин бири әжәллик яриланғандәк туратти. Лекин, бу әжәллик яра сақайған еди. Пүткүл дуния дивигә һәйрануһәс болуп униңға *әгәшти*. ⁴ Әждиһа дивигә *салтәнәтлик* һоқуқ бәргәчкә улар әждиһаға чоқунушти. Улар йәнә дивигиму чоқунуп: — **Дивиниң тәндиши барму?** Униң билән кимму елишалисун? — деди. ■

⁵ Дивигә тәкәббурлуқ вә күпүрлүк қилидигән еғиз берилди; униңға қириқ икки ай иш көрүшкә һоқуқ берилди. ■ ⁶ У Худаға күпүрлүк қилғили — **Униң намиға вә Униң дәрғаһиға**, шундақла әршни макан қилғанларға күпүрлүк қилғили ағзини

□ **13:1** «деңиздин он мүңгүзлүк, йәттә башлиқ бир дивиниң чиқиватқанлиғини көрдүм» — Адәм атимиз Худаниң образида болғандәк (кейин гуна қилғачқа бу образ бузулған, әлвәттә), андин Мәсиһ Өзи Худаниң мукәммәл образи, шундақла йәр йүзидики вәкили болғандәк, бу «дивә» 12-бапта көрүнгән Шәйтанның топтоғра (йәттә башлиқ он мүңгүзлүк) образидур. Йәнә бир қизик иш шуки, у көрүнүштә Мәсиһгә охшаш «өлүмдин тирилгән» болиду (3-айәт). Шуниң билән биздә қилчә гуман йоқки, бу дивә Шәйтанның йәр йүзидики вәкили, йәни Мәсиһниң рәқиби болған адәм — дәжжалниң өзини көрситиду. ■ **13:1** Дан. 7:20; Вәһ. 17:3.

□ **13:2** «мунасивәтлик айәтләр» — «Дан.» 7:1-8. ■ **13:4** Вәһ. 18:18. ■ **13:5** Вәһ. 11:2.

ачти.□ ⁷ Униң муқәддәс бәндиһәргә қарши жән қилип, уларниң үстидин ғалип келишигә йол қоюлди; һәр қәбилә, һәр милләт, һәр хил тилда сөзлишидиған әлләргә һөкүмранлиқ қилиш һоқуқи униңға берилди.■ ⁸ Йәр йүзидикиләрниң һәммиси — аләм апиридә болғандин буян боғузлинип болған Қозиниң һаятлиқ дәптиригә нами йезилмиғанлар болса, униңға сәждә қилиду.□ ■ ⁹ Қулиқи барлар, буни аңлисун!

¹⁰ ««Тутқун болиду» дәп бекитилгәнләр чоқум тутқун болиду, «қиличлиниду» дәп бекитилгәнләр чоқум қиличлинип өлиду».

Муқәддәс бәндиһириниң сәври-тақити вә етиқати мана шу ишларда мәлум болиду.□ ■

Йәрдин чиққан дивә

¹¹ Мән йәрдин чиқиватқан йәнә бир дивини көрдүм. Униң қозиниңқидәк кичик икки мүңгүзи бар еди,

□ **13:6** «...Униң намиға вә Униң дәрғаһиға... күпүрлүк қилғили...» — ЯКИ «... Униң намиға вә Униң туралғу чедириға... күпүрлүк қилғили...». «Униң дәрғаһи» яки әрштики туралғуси яки йәр йүзидики ибадәтханисини көрсәткән болса керәк. ■ **13:7** Дан. 7:21; Вәһ. 11:7. □ **13:8** «аләм апиридә болғандин буян боғузлинип болған Қозиниң һаятлиқ дәптиригә нами йезилмиғанлар болса» — башқа бир хил тәржимиси: «аләм апиридә болғандин буян, боғузанған Қозиниң һаятлиқ дәптиригә нами йезилмиғанлар болса,...» ■ **13:8** Мис. 32:33; Фил. 4:3; Вәһ. 3:5; 17:8; 20:12; 21:27. □ **13:10** ««қиличлиниду» дәп бекитилгәнләр чоқум қиличлинип өлиду» — башқа бир көчүрмидә: «Ким қиличлап өлтүрсә, қиличлинип өлтүрүлүши муқәррәр» дегән сөзләр тепилиду. Бу сөз Рәббимизниң «Мат.» 26:52дә дегән сөзлиригә мас келиду. ■ **13:10** Яр. 9:6; Мат. 26:52; Вәһ. 14:12.

лекин авази әждиһаниңкидәк чиқатти. ■ ¹² У авалқи дивигә вакалитән униң пүтүн һоқуқини жүргүзүп, йәр йүзини вә униңда туруватқанларни әжәллик яриса сақайған авалқи дивигә чоқундуриду. ■ ¹³ У зор мәҗизилик аламәтләрни көрситәтти, һәтта кишиләрниң көз алдида асмандин йәр йүзигә от яғдураатти. ■ ¹⁴ У авалқи дивигә вакалитән көрситишкә һоқуқландурулған аламәтләр билән йәр йүзидә туруватқанларни аздуруп, уларға «қилич билән яриланған, лекин тирик қалған» дегән авалқи дивигә атап бир бут-һәйкәл ясап тикләшни тапилиди. ■ ¹⁵ Дивиниң бут-һәйкилигә нәпәс киргүзүп, униңға уни сөзләләйдиған қилиш вә униңға чоқунмиғанларниң һәммисини өлтүргүзүш қудрити берилди. ■ ¹⁶ У төвән вә катта, бай вә кәмбәғәл, һәр вә қулларниң һәммисини оң қоли яки пешанисигә тамға бастурушқа мәҗбурлиди. ¹⁷ У йәнә бу тамға, йәни дивиниң нами яки униң намидики рәқәм бесилғанлардин башқа һеч ким бир нәрсә сетивалалмайду яки саталмайду, дәп бекитти.■

¹⁸ Мана бу йәрдә һекмәт бар. Әқил-парасити барлиги кишиләр дивиниң рәқимини һесаплап бақсун; чүнки бу рәқәм бир адәмниң рәқими болиду. Униң рәқими

■ **13:11** Вәһ. 11:7. ■ **13:12** Вәһ. 19:20. ■ **13:13** 2Тес. 2:9; Вәһ. 16:14. ■ **13:14** Қан. 13:2; Мат. 24:24; Вәһ. 16:14; 19:20. ■ **13:15** Вәһ. 19:20. ■ **13:17** Вәһ. 14:11.

666дур. □ ■

14

Қутқузувелинғанларның мәдһийә күйи

¹ Андин мән көрдүмки, мана, Қоза Зион теғи үстидә туратти. Униң йенида пешанисигә Өз нами вә Атисиниң нами йезилған бир йүз қириқ төрт миң киши бар еди. □ ■ ² Асмандин худди *шарқирап еқиватқан* нурғун суларниң авазидәк вә қаттиқ гүлдүрмаминиң авазидәк бир авазни аңлидим. Мән аңлиған аваз йәнә чилтарчилар чилтарларни чалған авазға охшайтти; ■ ³ һелиқи кишиләр тәхтниң, төрт һаят мәхлуқниң вә ақсақалларниң алдида йеңи бир күйни ейтишти. Бу күйни *гуналириниң* бәдили төлинип бу дуниядин азат қилинған кишиләрдин бир йүз қириқ төрт миңдин башқа һеч ким үгинәлмәйтти. ■ ⁴ Улар аяллар тәрипидин гунада булғанмиған, чүнки улар пак адәмләрдур. Қоза нәгә барса, уларму Униңға әгишип шу йәргә бариду. Улар бәдәл билән инсанлар арисидин Худаға вә Қозиға һосулниң тунжа мевисидәк болуш үчүн

□ **13:18** «бу рәқәм бир адәмниң рәқими болиду» — яки «бу рәқәм инсанниң рәқими болиду». «Әқил-парасити барлиги кишиләр дивиниң рәқимини һесаплап бақсун... униң рәқими 666дур» — «дивиниң рәқимини һесаплаш» мурәккәп иш әмәс. Биз «қошумчә сөз»имиздә шу кона заманлардики һесаплаш түзүмини жәдвәлдә көрситимиз. Бу бабдики башқа бәзи муһим ишлар тоғрилиқ «қошумчә сөз»имиздә тохтилимиз. ■ **13:18** Вәһ. 17:9. □ **14:1** «мунасивәтлик айәтләр» — «Зәб.» 47-күй, «Ибр.» 12:18-29. ■ **14:1** Вәһ. 7:4; 2Тар. 23:7 ■ **14:2** Вәһ. 1:15; 5:8. ■ **14:3** Вәһ. 5:9.

сетивелинған. □ ■⁵ Улар әйипсиз болуп, ағзидин һеч ялған сөз чиқмайду. □ ■

Үч пәриштә елип кәлгән хәвәрләр

⁶ Андин мән асманниң оттурисида учуп жүргән башқа бир пәриштини көрдүм. Униңға йәр йүзидә туруватқанларға, йәни һәр бир әл, қәбилә, һәр хил тилда сөзлишидиғанлар, һәр милләтләргә елип йәткүзүши үчүн мәңгүлүк хуш хәвәр тапшурулди. ⁷ У жуқури аваз билән:

— Худадин қорқуңлар, Уни улуклаңлар! Чүнки Униң сот қилиш сайти йетип кәлди; асманни, зиминни, деңизни вә су булақлирини Яратқучиға сәждә қилиңлар! — дәйтти. ■

⁸ Униң кәйнидин иккинчи пәриштә келип мундақ деди: «Ғулиди! Катта шәһәр Бабил ғулиди, у өз зина-бузуклуғиниң сәвдалиқ шарабини пүткүл әлләргә

□ **14:4** «чүнки улар пак адәмләрдур» — «пак адәмләр» болса грек тилида адәттә бу сөз жинсий мунасивәтни өткүзмигән кишиләрни көрситиду. Мошу йәрдә (1) әмәлий шу мәнидә (2) яки роһий жәһәттә көчмә мәнидә (3) яки икки мәнидә тәң болуши мүмкин. Айәттин көрүнидуки, улар һәммиси оғул балилар. **«улар бәдәл билән инсанлар арасидин Худаға вә Қозиға һосулниң тунжа мевисидәк болуш үчүн сетивелинған»** — «һосулниң тунжа мевиси»ниң өз қиммити бар, әлвәттә; Тәврат дәвридә Израиллар дайим «һосулниң тунжа мевиси» Худаға (нәзир қилип) атайтти. Бу ишлар тоғрилиқ «қошумчә сөз»имизниму көрүң. ■ **14:4** 2Кор. 11:2. □ **14:5** «Улар әйипсиз болуп, ағзидин һеч ялған сөз чиқмайду...» — мошу йәрдә бәзи кона көчүрүлмиләрдә «чүнки улар Худаниң тәхти алдида әйипсиз испатлиниду» дегән сөzlәр қошулиду. ■ **14:5** Зәф. 3:13; әф. 5:27. ■ **14:7** Яр. 1:1; Зәб. 32:6; 124:8; 146:6; Рос. 14:15; 17:24.

ичкүзгән».□ ■

⁹ Алдинқи икки пәриштиниң кәйнидин йәнә бир пәриштә, йәни үчинчи пәриштә жуқури аваз билән мундақ деди: —

«Кимдиким дивигә вә униң бут-һәйкилигә чоқунса, униң тамғисини пешанисигә яки қолиға қобул қилса, ¹⁰ Худаниң қәһриниң әбжәш қилинмиған сап шарабини Униң ғәзиви билән толған қәдәһтә ичиду. У муқәддәс пәриштиләрниң вә Қозиниң алдида от вә гуңгуттә қийнилиду. ■ ¹¹ Уларниң қийнилишлиридин чиққан ис-түтәкләр әбәдил-әбәт пурқирап туриду; дивигә вә униң бут-һәйкилигә чоқунғанлар яки униң наминиң тамғисини қобул қилғанларға кечә-күндүз арамлиқ болмайду».■

¹² Муқәддәс бәндилириниң сәври-тақити вә етиқати мана шу ишларда мәлум болиду. ■ ¹³ Мән йәнә асманда мундақ бир авазни аңлидим: —

«Бу сөзни яз: «Бунинңдин кейин Рәбдә вапат болуп өлгәнләр бәхитликтур!

— Дурус, дәйду Рох, — улар һазир өз ишлиридин тохтап арам алалайду. Чүнки қилған әмәллири уларға әгишип келиду»».□

Йәр йүзидин алған икки орма

□ **14:8** «у өз зина-бузуклуғиниң сәвдалиқ шарабини пүткүл әлләргә ичкүзгән» — «сәвдалиқ» тоғрилиқ: грек тилида «сәвдаси» дегән сөз икки бислиқ сөз болуп, йәнә «ғәзәп» дегән мәнасиму бар; шүбһисизки, мошу йәрдә буниң иккинчи мәнидә кәлгән; Бабилниң шарабини ичкәнләр Худаниң қаттиқ ғәзивигә учрайду. ■ **14:8** Йәш. 21:9; Йәр. 51:8; Вәһ. 16:19; 17:5; 18:2,10,21. ■ **14:10** Вәһ. 16:19; 18:6; 19:20. ■ **14:11** Вәһ. 19:3. ■ **14:12** Вәһ. 13:10.

□ **14:13** «дурус, дәйду Рох» — «Рох» болса Муқәддәс Рох. «қилған әмәллири уларға әгишип келиду» — демәк, әмәллириниң инғами бешиға чүшиду.

14 Мән көрдүмки, мана бир парчә ақ булут, булутниң үстидә бешиға алтун таж кийгән, қолида өткүр бир оғақ тутқан Инсаноғлиға охшайдиған бириси олтиратти. □ ■ **15** Ибадәтханидин башқа бир пәриштә чиқип, булутниң үстидә Олтарғучиға жуқури аваз билән:

— Орғиқиңни сал вә орушқа башла! Чүнки орма вақти кәлди, йәр йүзидики зираәтләр пишип йетилди, деди. □ ■

16 Булут үстидә Олтарғучи орғиқини йәр йүзигә салди вә йәр йүзидики зираәтләр орулди.

17 Әрштә болған ибадәтханидин йәнә бир пәриштә чиқти. Униңму өткүр бир орғиқи бар еди.

18 Арқидинла, отни башқуридиған йәнә бир пәриштә қурбанғаһдин чиқип, өткүр оғақ тутқан пәриштигә жуқури аваз билән:

— Өткүр орғиқиңни селип, йәр йүзидики үзүм телиниң сапақлирини жиғивал, чүнки үзүмлири пишип йетилди, — деди. □

19 Буниң билән пәриштә орғиқини йәр йүзигә салди вә йәрдики үзүм телиниң мевилирини жиғип, Худаниң қәһриниң чоң шарап көлчигигә ташлиди.

□ ■ **20** Шәһәрниң сиртидики шарап көлчигидики үзүмләр дәссилип, шәрбәтлири қан болуп, атниң

□ **14:14** «Инсаноғлиға охшайдиған бириси» — бизниңчә, бу зат Мәсиһ болуши керәк. Чүнки «Йо.» 3:11-14дә «орма ориғучи»ниң Худаниң Өзи екәнлиги көрүниду. ■ **14:14** Әз.

1:26; Дан. 7:13; Вәһ. 1:13. □ **14:15** «мунасивәтлик

айәтләр» — «Йо.» 3:11-14. ■ **14:15** Йо. 3:13; Мат.

13:39. □ **14:18**

«отни башқуридиған йәнә бир пәриштә» — бәлким әрштики ибадәтханиниң қурбанғаһидики отқа мәсәул болған пәриштә. «йәр йүзидики үзүм тели...» — яки

«йәр йүзидики үзүмзар...». □ **14:19** «йәрдики үзүм тели» — яки

«йәрдики үзүмзар». ■ **14:19** Вәһ. 19:15.

тизгинигә чиқидиған егизликтә үч йүз чақирим
жирақлиққа ақти. □ ■

15

«Йәттә чинә» — ахирқи йәттә балаю-апәт

¹ Асманда зор һәм карамәтлик йәнә бир аламәтни,
йәни ахирқи йәттә балаю-апәтни тутуп турған
йәттә пәриштини көрдүм (ахирқи балаю-апәт
дейилиштики сәвәп, Худаниң ғәзиви булар билән
ахирлишиду). ■

² Мән йәнә от арилаш әйнәк деңизидәк бир
көрүнүшни һәм әйнәк деңизниң үстидә турған, дивә
вә униң бут-һәйкили вә наминиң рәқими үстидин
ғалип кәлгәнләрни көрдүм. Уларниң қоллирида
Худа бәргән чилтарлар болуп, ■ ³ улар Худаниң қул-
хизмәтқари болған Мусаниң күйини һәм Қозиниң
күйини ейтишатти: —

«Улуқ вә карамәт Сениң қилғанлириң,
И һәммигә Қадир Пәрвәрдиғар Худа,
Йоллириң адил вә һәқтур,
И пүткүл әлләрниң Падишаси! ■

⁴ И Пәрвәрдиғар, ким Сәндин қорқмайдиган,
Намиңни улуклимайдиган болалисун?

□ **14:20** «шәһәрниң сиртидики шарап көлчигидики үзүмләр
дәссилип,...» — «шәһәр» мошу йәрдә бәлким Йерусалимни
көрситиду. «үч йүз чақирим» — грек тилида «бир миң алтә йүз
стадийон». Бир стадийон 185 метр, 1600 стадийон 290 километр.
«мунасивәтлик әйәтләр» — «Йәш.» 63:1-6, «Вәһ.» 13:19. ■ **14:20**
Йәш. 63:3. ■ **15:1** Вәһ. 11:14. ■ **15:2** Вәһ. 4:6; Мик. 7:18.
■ **15:3** Зәб. 110:2; 138:14; 144:17.

Чүнки бирдин-бир муқәддәс Өзүңдүрсән;
 Барлиқ әлләр алдиңға келиду,
 Саңа сәждә қилиду;
 Чүнки һәққаний қилғанлириң ашкарә болди». □ ■

⁵ Бу ишлардин кейин, мән көрдүмки, мана әрштики ибадәтхана, йәни һөкүм-гувалиқ чедири ечилди! □ ■ ⁶ Йәттә балаю-апәтни өз илкидә тутқан йәттә пәриштә пакиз, пақирап туридиған либас кийгән, көксигә алтун кәмәр бағлиған һалда ибадәтханидин чиқти. ■ ⁷ Төрт һаят мәхлуқниң бири йәттә пәриштигә әбәдил-әбәт яшайдиған Худаниң қәһри билән толған йәттә алтун чинини бәрди. ⁸ Ибадәтхана Худаниң шан-шәриви вә қудритидин түтүн билән лиқ толди. Йәттә пәриштиниң йәттә балаю-апити аяқлашмиғичә, һеч ким ибадәтханиға кирәлмиди. □ ■

16

Худаниң қәһри толған йәттә чинә

□ **15:4** «Чүнки һәққаний қилғанлириң ашкарә болди» — «һәққаний қилғанлириң» яки «чүнки һәққаний һөкүмлириң ашкарә болди». «мунасивәтлик әйәтләр» — «Йәр.» 7:10, «Зәб.» 85:9-10. ■ **15:4** Йәр. 10:7. □ **15:5** «һөкүм-гувалиқ чедири» — Тәврат дәвридә ибадәт чедири «әһдә сандуғи» һәм униң ичидики «он пәрман»ниң макани болған еди. Бу «он пәрман» Худаниң характери вә пәзиләтлирини көрситидиған болғач, чедир бәзидә «һөкүм-гувалиқ чедири» яки «әһдә-гувалиқ чедири» дәп аталған еди. Әрштики «муқәддәс чедир» униңға охшашла Худаниң тәбиити тоғрилиқ алаһидә гувалиқ бәрсә керәк. ■ **15:5** Вәһ. 11:19. ■ **15:6** Вәһ. 1:13. □ **15:8** «мунасивәтлик әйәтләр» — «Мис.» 40:34-36, «1Пад.» 8:11-12. ■ **15:8** Мис. 40:34; 1Пад. 8:10; Йәш. 6:4.

¹ Шуниңдин кейин, ибадәтханидин көтирилгән жуқури бир авазниң йәттә пәриштигә: «Бериңлар, Худаниң қәһри толған йәттә чинини йәр йүзигә төкүңлар!» дегәнлигини аңлидим.

² Биринчиси берип ченидикини йәр-зиминға төкти. Буниң билән дивиниң тамғиси бесилған вә униң бут-һәйкилигә чоқунғанларда бир хил жиркиничлик һәм азаплиқ чақа-жаһарәт пәйда болди.■

³ Иккинчиси чинидикини деңизға төкти; деңиз сүйи өлүкниң қениға охшаш қанға айланди вә ичидики пүтүн жанлиқлар өлди.■

⁴ Үчинчиси чинидикини дәрия вә булақларниң сулириға төкти; уларниң сүйиму қанға айланди.

⁵ Андин мән суларниң пәриштисиниң мундақ дегәнлигини аңлидим: —

«Мошундақ һөкүмләрни чиқиришинда адил болғансән,

И һазир бар Болғучи, бар болған Муқәддәс Болғучи!■

⁶ Мошу адәмләр муқәддәс бәндиләр вә пәйғәмбәрләрниң қенини төккәнлиги вәжідин, Сән уларға ичкили қан бәрдиң. Улар шуниңға лайиқтур».■

⁷ Андин қурбанғанниң жававән: —

«Шундақ, и һәммигә Қадир Пәрвәрдигар Худа,

һөкүмлириң һәқ вә адилдур»

— дегәнлигини аңлидим.■

⁸ Төртинчиси чинидикини қуяшниң үстигә төкти; буниң билән қуяшқа инсанларни от билән өртигили

■ 16:2 Мис. 9:9,10,11; Вәһ. 13:14, 16,17. ■ 16:3 Мис. 7:20.

■ 16:5 Вәһ. 1:4, 8; 4:8; 11:17. ■ 16:6 Мат. 23:34. ■ 16:7 Вәһ. 15:3.

қудрәт берилди.□

⁹ Шуның билән инсанлар дәһшәтлик қизикта өртәлди; бирақ улар һеч товва қилмиди вә бу балаю-апәтләрниң Егиси болған Худани улуқлашның орниға Уның намини қарғашти.■

¹⁰ Бәшинчиси чинидикини дивиниң тәхтигә төкти; дивиниң падишалиғини қараңғулуқ басты, кишиләр азаптин тиллирини чишләшти ¹¹ вә ағрик-азави вә чақа-жараһәтлириниң дәстидин әрштики Худани күпүрлүк қилип қарғишип, қилмишлириға һеч товва қилишмиди.

¹² Алтинчиси чинидикини улуқ Әфрат дәриясиға төкти; шу һаман күнчиқиштин келидиған падишаларниң йолини һазирлашқа дәрияниң сүйи қуриди. □ ¹³ Андин мән әждиһаниң, дивиниң вә сахта пәйғәмбәрниң еғизлиридин чиққан пақиға охшайдиған үч напак роһни көрдүм. □ ¹⁴ Булар мөҗизилик аламәтләрни көрситидиған жинларниң роһлири болуп, пүткүл йәр йүзидики падишаларни һәммигә Қадир Худаниң дәһшәтлик күнидики жәңгә жәм қилишқа уларниң йениға чиқип кетивататти ■

¹⁵ («мана, Мән оғридәк келимән! Ялаңач маңмаслиқ, номуси көрүнмәслиги үчүн, кийимлирини чиң

□ **16:8** «буның билән қуяшқа инсанларни от билән өртигили қудрәт берилди» — «от билән» — демәк, оттәк қизиклиғи билән. 9-айәтни көрүң. ■ **16:9** Вәһ. 16:11,21. □ **16:12**

«күнчиқиштин келидиған падишаларниң йолини һазирлашқа дәрияниң сүйи қуриди» — «күнчиқиштин келидиған падишалар» — Һармагеддонда болған жәңгә қатнишишқа келидиған падишалар (16-айәтни көрүң). «мунасивәтлик әйәтләр» — «Йәр.» 10:46,36:51, «Вәһ.» 14:9. □ **16:13** «сахта пәйғәмбәр» — қозиниң қияпитидә болған дивә (13:11-17). ■ **16:14** 2Тес. 2:9; Вәһ. 13:13; 17:14; 19:19,20; 20:8.

сақлап, сәгәк турғанлар бәхитликтур!»).□ ■

16 Энди напак роһлар падишаларни ибранийчә «Һармагеддон» дейилидиған йәргә жәм қилди.□

17 Йәттинчиси чинидикини һаваға төкти; әрштики ибадәтханидин, тәхттин жуқури бир аваз көтирилип: «Йш тамам болди!» дейилди.■

18 Шуан чақмақлар чеқилди, түрлүк авазлар вә гүлдүрмамилар аңланди вә дәһшәтлик бир йәр тәврәш йүз бәрди; инсанлар йәр йүзидә апиридә болғандин бери бунчилик дәһшәтлик йәр тәврәш һеч болуп бақмиған еди. ■ 19 Катта шәһәр үчкә бөлүнди; һәр қайси әлләрдики шәһәрләрму ғулитилди. Шунинң билән катта шәһәр Бабил Худаниң ядиға кечип униң әшәддий қәһрлик шараби билән толған қәдәһ униңға берилди. □ ■ 20 Барлиқ араллар өзини қачуруп ғайип болди, тағларму йоқ болди; 21 Инсанларниң үстигә һәр бир даниси бир талант еғирлиқта келидиған мөлдүр асмандин яғди. Мөлдүр апити шундақ дәһшәтлик болдики, адәмләр апәтниң дәстидин

□ **16:15** «мана, Мән оғридәк келимән!» — «оғриниң келиши» бәлким күтүлмигән вақитта, туюқсиз келишини көрсәтсә керәк. «мана, Мән оғридәк келимән! Ялаңач маңмаслиқ, номуси көрүнмәслиги үчүн, кийимлирини чиң сақлап, сәгәк турғанлар бәхитликтур!» — мошу сөзләрни дегүчи Мәсиһ Өзи. «мунасивәтлик әйәтләр» — «Йо.» 3:14, «Һош.» 1:5, 11. ■ **16:15** Мат. 24:43; Луқа 12:39; 1Тес. 5:2; 2Пет. 3:10; Вәһ. 3:3,18. □ **16:16** «Энди напак роһлар падишаларни... жәм қилди» — грек тилида «Улар уларни... жәм қилди». «Һармагеддон» — «Мәгиддо теги» дегән мәнида. Ибраний тилида топтоғра «Һар-Мәгиддо» дейилиду. ■ **16:17** Вәһ. 21:6. ■ **16:18** Вәһ. 4:5; 8:5. □ **16:19** «Катта шәһәр үчкә бөлүнди» — «Катта шәһәр» Бабилдур (14:8, 18:10 қатарлиқларни көрүң). ■ **16:19** Йәр. 25:15; Вәһ. 14:8,10; 18:5.

Худани күпүрлүк қилип қарғашти. □ ■

17

Чоң паһишә аял «Бабил»

¹ Йәттә чиниси бар йәттә пәриштиниң бири келип, маңа сөзләп:

— Бу йәргә кәл, нурғун сулар үстидә олтарған чоң паһишә аялның тартидиган җазасини саңа көрситип қояй. ² Йәр йүзидики падишалар уның билән бузуқлуқ өткүзди, йәр йүзидикиләр уның бузуқлуғиниң шарабидин мәс болушти, — деди.

³ Шуның билән у пәриштә мени Роһниң илкидики һаләттә бир чөлгә елип барди. У йәрдә йәттә башлиқ, он мүңгүзлүк, пүтүн әзайини күпүрлүк намлири қаплиған бир тоқ қизил дивиниң үстидә олтарған бир аялни көрдүм. □ ■ ⁴ Аял сөсүн вә тоқ қизил кийим кийгән болуп, алтун, қиммәтлик яқут вә мәрвайитлар билән пәрдазланған еди. Қолида жиркиничлик номуссизлиқлар вә өз бузуқлуғиниң ниҗасәтлири билән толған бир алтун қәдәһ бар еди. ■ ⁵ Пешанисигә бир сир — «Катта Бабил, паһишиләрниң вә дуниядики пүткүл жиркиничлик номуссизлиқларниң аниси» дегән нам пүтүклүк

□ **16:21** «Инсанларниң үстигә һәр бир даниси бир талант еғирлиқта келидиган мөлдүр асмандин яғди» — «бир талант» 45 кило. ■ **16:21** Вәһ. 11:19; 16:9,11. □ **17:3** «Шуның билән у пәриштә мени Роһниң илкидики һаләттә бир чөлгә елип барди» — мошу җүмлидики «Роһ» яки өз роһини яки Муқәддәс Роһниму көрситиши керәк. ■ **17:3** Вәһ. 13:1; 17:8. ■ **17:4** Вәһ. 18:16.

еди. □ ■ ⁶ Мән аялның муқәддәс бәндиһәрның қени вә Әйсаға гувалиқ бәргүчиләрның қени билән мәс болғанлығыни көрдүм. Уни көрүп толиму тәәжжүп қилип интайин һәйран қалдим. □ ■ ⁷ Пәриштә маңа мундақ деди: —

«Немигә һәйран қалдың? Аялның вә уни көтирип турған йәттә башлиқ, он мүнғүзлүк дивиниң сирини саңа ейтип берәй. ⁸ Сән көргән дивә бир заманларда бар еди, һазир йок; узун өтмәй теги йок һаңдин чиқип, һалакәткә қарап маңиду. Йәр йүзидә туруватқанлар — дуния апиридә болғандин буян исимлири һаятлиқ дәптиригә пүтүлмигән кишиләр дивини көрүп интайин һәйран қалиду. Чүнки у бир заманларда бар еди, һазир йок, лекин йәнә пәйда болиду. □ ■ ⁹ Мана буни чүшинишкә лазим болған һекмәт: — йәттә баш болса у аял олтарған йәттә таққа, шундақла йәттә падишаға вәкиллик қилиду. ■ ¹⁰ Буларның бәши жиқилған, бириси бар,

□ **17:5** «Пешанисигә бир сир — «Катта Бабил, паһишиләрның вә дуниядики пүткүл жиркиничлик номуссизлиқларның аниси» дегән нам пүтүклүк еди» — «сир» болса Инжілда әслидә йошурун, Худа Өз бәндиһаргә ашкарә қилған бир әжайип һәқиқәтни көрситиду.

■ **17:5** 2Тес. 2:7. □ **17:6** «Әйсаға гувалиқ бәргүчиләр» — яки «Әйсаниң гувачилири». Биринчи әсирның ахирқи жилиридин тартип «гувачи» дегән сөз «Худаниң йолида қурбан болғучи» дегән мәниниму билдүрәтти. Сәвәви, нурғунлиған етиқатчилар гувалиқ бериш йолида өлүмгә мәһкүм қилинатти. ■ **17:6** Вәһ. 18:24. □ **17:8** «Сән көргән дивә бир заманларда бар еди, һазир йок; узун өтмәй теги йок һаңдин чиқип, һалакәткә қарап маңиду... у бир заманларда бар еди, һазир йок, лекин йәнә пәйда болиду» — бу сирлиқ әйәт, шундақла бу бабта бешарәт қилинған башқа ишлар үстидә «қошумчә сөз»имиздә тохтилимиз. ■ **17:8** Мис. 32:32; Фил. 4:3; Вәһ. 13:8.

■ **17:9** Вәһ. 13:1,18.

йәнә бири теги кәлмиди. У кәлгәндә пәкәт асла вақит туралайду. ¹¹ Бурун бар болған, әнди һазир йоқ болған дивиниң өзи сәккизинчи падишадур, шундақла у һәм йәттисидин бири болуп һалакәткә қарап маңиду. □

¹² Сән көргән он мүңгүз он падишадур. Уларниң падишалиқлири теги йоқ, әнди уларға дивә билән биллә бир саатлик падишалиқ һоқуқи берилиду. □ ■

¹³ Бу падишалар бир ой, бир нийәттә болуп өз қудрити вә һоқуқлирини дивигә беришиду.

¹⁴ Дивә вә падишалар бирлишип Қозига қарши жәң қилиду. Қоза уларниң үстидин ғалип келиду, чүнки У рәбләрниң Рәбби, падишаларниң Падишасидур. Униң билән биргә турғанлар болса чақирилған, талланған вә Униңға садиқ болғанлардур». ■

¹⁵ Пәриштә маңа йәнә:

— Паһишә аял үстидә олтарған, сән көргән сулар болса милләтләр, өз ара топлашқан нурғун кишиләр, әлләр вә һәр хил тилларда сөзлишидиған кишиләрдур. □ ■ ¹⁶ Сән көргән он мүңгүз вә дивә бу паһишә аялдин нәпрәтлиниду, уни талан-

□ **17:11** «бурун бар болған, әнди һазир йоқ болған дивиниң өзи сәккизинчи падишадур, шундақла у һәм йәттисидин бири болуп һалакәткә қарап маңиду» — биз бу сирлиқ әйәт үстидә «қошумчә сөз»имиздә тохтилимиз, әлвәттә. □ **17:12** «Сән көргән он мүңгүз он падишадур. Уларниң падишалиқлири теги йоқ, әнди уларға дивә билән биллә бир саатлик падишалиқ һоқуқи берилиду» — «Дан.» 2:39-43, 7:23-26ни көрүң. ■ **17:12** Дан. 7:20; Вәһ. 13:1. ■ **17:14** 1Тим. 6:15; Вәһ. 16:14; 19:16. □ **17:15**

«өз ара топлашқан нурғун кишиләр...» — мошу ибарә болса бәлким ахирқи заманларда (1) нурғун кишиләр егә-чақисиз сәрсан жүридиғанлиғи; яки (2) нурғун кишиләр өз делити ичидә бир-биригә уюшуп сиясий мәхсәттә гуруһлашқанлиғини көрситиши мүмкин. ■ **17:15** Йәш. 8:7.

тараж қилип ялаңачлап қойиду, униң гөшини йәп, өзини отта көйдүриду. ■ ¹⁷ Чүнки Худа Өз сөз-каламлири әмәлгә ашқичә, әшу он падишаниң көңлигә Өз ирадисини ижра қилип, бир қарарда тохтишип падишалиқ һоқуқини дивигә бериш нийитини салди. ¹⁸ Сән көргән аял йәр йүзидики падишалар үстидин һөкүмранлиқ қилидиған катта шәһәрду, — деди. □ ■

18

Бабилниң гүмран болуши

¹ У ишлардин кейин мән чоң һоқуқлуқ йәнә бир пәриштинниң асмандин чүшүватқанлиғини көрдүм. Йәр йүзи униң жулалилиғидин йоруп кәтти.

² Пәриштә жуқури аваз билән мундақ вақириди: — «Ғулиди! Катта шәһәр Бабил ғулиди! Энди у жинларниң макани, һәр бир напак роһларниң солақханиси, һәр бир мәкруһ вә жиркиничлик қушларниң солақ-чаңгиси болди! □ ■

³ Чүнки барлиқ әлләр униң зина-бузуқлуғиниң сәвдалиқ шарабидин ичишти;

■ **17:16** Вәһ. 18:8. □ **17:18** «... йәр йүзидики падишалар үстидин һөкүмранлиқ қилидиған катта шәһәр..» — «катта шәһәр» — оқурмәнләрниң есидә болуши керәкки, у Бабилни көрсәтиду (1-әйәт). ■ **17:18** Вәһ. 16:19. □ **18:2** «Һәр бир мәкруһ вә жиркиничлик қушларниң солақ-чаңгиси болди..» — бәзи қедимки көчүрмиләрдә бу сөзләрдин кейин: «вә һәр бир һарам вә жиркиничлик һайванниң солақ-угиси болди» — дегән сөзләр қошулиду. «мунасивәтлик әйәтләр» — «Йәш.» 13:19-22, 14:22-23, 21:9, «Йәр.» 50:34-40, 51:36-37. ■ **18:2** Йәш. 13:21; 21:9; 34:11,14; Йәр. 50:39; 51:8; Вәһ. 14:8.

Йәр йүзидики барлиқ падишалар униң билән бузуқлуқ өткүзүшти,

Йәр йүзидики содигәрләр униң әйш-ишритиниң әлвәкчилигидин бейишти».■

⁴ Асмандин йәнә бир авазни аңлидим: —

«И Мениң хәлқим, униң гуналириға шерик болмаслиғиңлар үчүн,

һәм униң бешиға чүшидиған балаю-апәтләргә учримаслиғиңлар үчүн, униң ичидин чиқиңлар!

□ ■

⁵ Чүнки униң гуналири пәләккә йәткидәк догилинип кәткән,

Худа униң һәққанийәтсизликлирини есигә алди.□ ■

⁶ У башқиларға яндурғинидәк униң қилғинини өзигә яндуруңлар;

Униң қилмишлириға мувапиқ икки һәссә қошлап қайтуруңлар;

У башқиларға әбжәш қилип бәргән қәдәһтә униңға икки һәссә қоюқ әбжәш қилиңлар.■

⁷ У өзини қанчилик улуқлиған болса,

Қанчилик әйш-ишрәттә яшиған болса,

Униңға шунчилик қийнилиш вә дәрд бериңлар;

У көңлидә: «Мән тул әмәс, бәлки тәхтә олтарған ханишмән;

Мән дәрд-әләмни әсла көрмәймән» дегини түпәйлидин,□ ■

⁸ Бу вәжидин бир күн ичидила униңға чүшидиған балаю-апәтләр,

■ **18:3** Вәһ. 14:8; 17:2. □ **18:4** «мунасивәтлик әйәтләр» —

«Йәш.» 52:11, «Йәр.» 50:8, 51:6-8, 45 қатарлиқлар. ■ **18:4** Яр.

19:12; Йәш. 48:20; 52:11; Йәр. 51:6,45; 2Кор. 6:17. □ **18:5**

«мунасивәтлик әйәт» — «Зәб.» 35:6. ■ **18:5** Вәһ. 16:19.

■ **18:6** Вәһ. 14:10. □ **18:7** «мунасивәтлик әйәт» — «Йәш.»

47:8. ■ **18:7** Йәш. 47:8.

Йәни өлүм, дәрә-әләм вә ачарчилик келиду,

У от билән көйдүрүлиду;

Чүнки уни сорақ қилғучи Пәрвәрдигар Худа қудрәтликтур!»■

⁹ Униң билән бузуклуқ қилған вә униң билән әйш-ишрәттә яшиған йәр йүзидики падишалар уни өртигән отниң ис-түтәклирини көргәндә, униң һалиға қарап жиға-зерә көтиришиду. ■ ¹⁰ Улар униң тартиватқан азавидин қорқуп, жирақта туруп дәйдуки:

— «Вай исит, вай исит, и катта шәһәр!

Аһ Бабил, күчлүк шәһәр!

Чүнки бир саат ичидила җазайиң бешиңға чүшти!»■

¹¹ Йәр йүзидики содигәрләрму униң үстидә жиға-зерә қилишиду. Чүнки әнди уларниң кемидики жүк-маллирини, ¹² йәни алтун-күмүч, қиммәтлик яқутлар, үнчә-мәрвайит, нәпис либас рәхт, сөсүн рәхт, жипәк, тоқ қизил рәңлик гәзмал, һәр хил хушбуй турунҗ яғачлар, пил чиши буюмлири, әң есил яғач, туч, төмүр вә мәрмәрләрдин ишләнгән хилму-хил буюмлар, □ ¹³ шуниңдәк қовзақдарчин, тетитқулар, хушбуй, мурмәкки, мәстики, шарап, зәйтун мейи, ақ ун, буғдай, кала, қой, ат, һарву вә инсанларниң тәнлири вә жанлири дегән маллирини

■ 18:8 2Тес. 2:8; Вәһ. 17:16. ■ 18:9 Вәһ. 17:2; 18:3,18.

■ 18:10 Йәш. 21:9; Йәр. 51:1; Вәһ. 14:8. □ 18:12 «тоқ қизил рәңлик гәзмал» — ЯКИ «тоқ қизил бояқ».

сетивалидифан киши йоқтур. □ ■

14 (И Бабил, жениң мәстанә болған есил мевиләр сәндин кәтти, Барлиқ һәшәмәтлик вә һәйвәтлик мал-дуниялириң сәндин йоқалди.

Улар буларни әнди һәргиз тапалмайду!) □

15 Бу малларни сетип бейиған содигәрләр болса шәһәрниң тартиватқан азавидин қорқуп, жирақта туруп униң үстидә жиға-зерә қилишип дейишидуки:

16 «Вай исит, вай исит, и катта шәһәр!

Нәпис либас рәхтләрғә, сөсүн вә тоқ қизил рәңлик гәзмалларға орилип,

Алтун, қиммәтлик якутлар вә үнчә-мәрвайитлар билән безәлгәнсән! ■

17 Бир саат ичидила шунчә катта байлиқлар вәйран болди!»

Барлиқ кемә ғоҗайинлири, кемидики барлиқ йолучилар, кемичиләр вә деңизға тайинип җан бақидиғанларниң һәммиси жирақта туруп, 18 Уни өртигән отниң ис-түтәклирини көрүп:

— Бу катта шәһәргә қайси шәһәр тәң келәлисун? — дәп пәрјад көтиришти. ■ 19 Улар

□ **18:13** «инсанларниң тәнлири вә җанлири дегән маллири» — «инсанларниң тәнлири вә җанлири» дегән ибарә бәлким қулларниң һалитини яки бу байларниң мал-мүлкиниң көп кишиләрниң җанлириниң бәдилигә кәлгәнлигини көрситишиму мүмкин. Қуллуқ адәмләрниң тәнлирини һалақ қилипла қалмай, бәлки уларниң җан-һаятиниң һәр қандақ әһмийитидин мәһрум қилиду, әлвәттә.

■ **18:13** Әз. 27:13.

□ **18:14** «жениң мәстанә болған есил мевиләр сәндин кәтти» — «есил (пишқан) мевиләр» мошу йәрдә бәлким көчмә мәнидә болуп, һәр хил есил нәрсиләрни билдүриду.

■ **18:16** Вәһ. 17:4.

■ **18:18** Йәш. 34:10; Вәһ. 13:4; 18:9.

башлириға топа чечип, пәряд көтиришүп, жиға-зерә қилишип:

— Вай исит, вай исит, у катта шәһәр!

У арқилиқ, униң дәлитидин, деңизда кемиси барлар бейиған еди!

Бир саат ичидила вәйран болди бу шәһәр! — дейишиду.

20 — «Униң бешиға кәлгәнләрдин шатлиниңлар, әй әрш, әй муқәддәс бәндиләр, расуллер вә пәйғәмбәрләр!

Чүнки Худа силәрниң дәвайиңлардики һөкүмни униң үстидин чиқарған!».

21 Андин, күчлүк бир пәриштә түгмән тешиға охшаш йоған бир ташни көтирип, деңизға ташлап мундақ деди: —

«Мана шундақ шиддәт билән,
Катта шәһәр Бабил ғулитилиду,
У қайтидин көрүнмәйду! □ ■

22 Чилтарчиларниң, сазчиларниң,
Нәйчиләр вә сүнайчиларниң авазы сениңдә қайтидин һәрғиз аңланмайду,

һәр хил һүнәрни қилидиған һүнәрвән сениңдә қайтидин һәрғиз тепилмайду,

Түгмәнниңму авазы сениңдә қайтидин һәрғиз аңланмайду, □ ■

23 Һәтта чирақниң йоруғи сениңдә қайтидин һәрғиз йорумайду,

Той болуватқан жигит-қизниң авазы сениңдә қайтидин һәрғиз аңланмайду;

■ 18:20 Вәһ. 19:2. □ 18:21 «мунасивәтлик әйәтләр» — «Мис.» 5:15, «Йәр.» 51:-63-64. ■ 18:21 Йәр. 51:64. □ 18:22 «мунасивәтлик әйәтләр» — «Йәш.» 24:8-9, «Йәр.» 7:34, 16:9-10, 25:10, «әз.» 26:13. ■ 18:22 Йәр. 25:10; әз. 26:13.

Чүнки сениң содигәрлириң йәр йүзидики әрбаблар болуп чиқти,
 Барлиқ әлләр сениң сеһир-әпсунлириңға алданди;■
²⁴ Пәйғәмбәрләрниң, муқәддәс бәндилярниң төкүлгән қанлири,
 Шундақла йәр йүзидә барлиқ қирғин болғанларниң қанлириму униңда тепилди».■

19

Әрштики һәмдусаналар

¹ Бу ишлардин кейин, әрштә зор бир топ адәмләрниң вақирашлиридәк бир авазни аңлидим. Улар: —

— Һәмдусана! Нижат, шан-шәрәп вә қудрәт Худайимизға мәнсуптур!□

² Чүнки Униң һөкүмлири һәқ вә адилдур;
 У йәр йүзини өз бузуклуғи билән бузған чоң паһишиниң үстидин һөкүм чиқирип,
 Өз кул-хизмәткарлириниң қениниң интиқамини униңдин алди,
 — дейишәтти.□ ■

³ Улар иккинчи қетим: — «Һәмдусана!» дейишти. Униңдин чиққан ис-түтәкләр әбәдил-әбәткичә

■ **18:23** Йәр. 7:34; 16:9; 25:10. ■ **18:24** Вәһ. 17:6. □ **19:1** «Һәмдусана» — грек тил вә ибраний тилида «Халлелуях!» дегән сөз билән ипадилиниду. Мәнаси ««Яһ»қа мәдһийә болғай!». Оқурмәнләрниң есидә барки, «Яһ» «Яһвәһ» (Пәрвәрдиғар)ниң қисқартилған шәклидур. □ **19:2** «Өз кул-хизмәткарлириниң қениниң интиқамини униңдин алди» — грек тилида «Өз кул-хизмәткарлириниң қениниң интиқамини униң қолидин алди». «мунасивәтлик әйәтләр» — «Зәб.» 18:10, «Қан.» 32:43. ■ **19:2** Қан. 32:43; Вәһ. 15:3; 16:7; 18:20.

пурқирайду!□ ■ 4 Жигирмә төрт ақсақал вә төрт һаят мәхлуқ йәргә жиқилип: — «Амин! Һәмдусана!» дәп, тәхттә олтарған Худаға сәждә қилишти.

Қозиниң той зияпити

5 Андин тәхттин көтирилгән бир аваз мундақ деди:

«Әй униң барлиқ қул-хизмәткарлири,
Униңдин қорқидиған каттилар болсун, төвәнләр
болсун,
Һәммиңлар Худайимизни мәдһийиләңлар!»

6 Андин зор бир топ адәмләрниң авазига, нурғун суларниң шарқирисиға, қаттиқ гүлдүрмамиларниң гүлдүрлишигә охшаш бир авазниң мундақ дегәнлигини аңлидим: —

«Һәмдусана! Һәммигә Қадир Пәрвәрдиғар Худаймиз сәлтәнәт қилди!■

7 Шатлинайли, тәнтәнә қилайли вә уни мәдһийиләп улуқлайли!

Чүнки Қозиниң той-мәрикә күни йетип кәлди,
Қиз өзини тәйяр қилди!»■

8 Қизға кийиш үчүн пакиз, пақирап туридиған нәпис либас берилди (нәпис либас болса муқәддәс бәндиләрниң һәққаний әмәллиридур).

9 Андин, *пәриштә* маңа:

— Муну сөzlәрни хатириливал: —

«Қозиниң той зияпитигә чақирилғанлар бәхитликтур!» — деди.

□ 19:3 «мунасивәтлик әйәтләр» — «Йәш.» 34:10. ■ 19:3 Йәш. 34:10; Вәһ. 14:11; 18:18. ■ 19:6 Вәһ. 11:17. ■ 19:7 Мат. 22:2; Луқа 14:16.

У маңа йәнә: — Булар Худаниң һәқикий сөзлириду, — деди. □ ■

10 Мән уныңға сәждә қилғили айиғиға жиқилдим. Лекин у:

— Һәргиз ундақ қилма! Мәнму Худаниң сән вә Әйсаға гувалиқ бәргүчи қериндашлириң билән охшаш қул-хизмәткармән. Худағила ибадәт қил! Чүнки вәһий-бешарәтнің роһ-маһийити болса Әйса һәққидә гувалиқ бериштур, — деди. □ ■

Ақ атқа Мингүчи

11 Андин көрдүмки, асман ечилди вә мана, бир ақ ат туратти; үстигә мингүчиниң болса нами «Садик» вә «Һәқикий» болуп, У һәққанийлиқ билән һөкүм чиқириду вә жәң қилиду. ■ 12 Уның көзлири от ялқуниға охшайтти, бешида нурғун тажи болуп, тенидә Өзидин башқа һеч ким билмәйдиған бир нам пүтүклүк еди. ■ 13 У учисиға қанға миләнгән бир тон кийгән еди, Уның нами «Худаниң Калами» дәп атилиду. ■ 14 Уның кәйнидин әгишип келиватқан

□ 19:9 «Андин, пәриштә маңа...деди» — грек тилида «Андин, у маңа...деди» дейилиду. Сөзлигүчи чоқум пәриштә болиду; 10-айәтни көрүң. ■ 19:9 Вәһ. 21:5. □ 19:10 «Әйсаға гувалиқ бәргүчи қериндашлириң...» — грек тилида «Әйсаниң гувалиқини тутқанә қериндашлириң...». «вәһий-бешарәтнің роһ-маһийити болса Әйса һәққидә гувалиқ бериштур» — бу, интайин муһим бир принциптур. Демәк, пүткүл Тәврат-Инжилдики вәһий-бешарәтләр вә Худаниң ғаһи вақитларда улардин башқа жамаәтләрдә жүргүзгән вәһий-бешарәтләрнің меғизи вә жәвһири болса «Әйса һәққидә гувалиқ (бериш)»тур. Мәлум бир «вәһий-бешарәт»тә шундақ амил яки нәтижә болмиса, уның һәқикий бир «вәһий-бешарәт» экәнлигинин гуманлинишиға тоғра келиду. ■ 19:10 Рос. 10:26; 14:14; Вәһ. 22:9.

■ 19:11 Вәһ. 6:2. ■ 19:12 Вәһ. 1:14. ■ 19:13 Йәш. 63:1; Юһ. 1:1.

әрштики қошунлар болса, ақ атларға мингән, аппақ, пак нәпис канап либас билән кийдүрүлгән еди. ■

15 Униң ағзидин өткүр бир қилич чиқип туратти; У буниң билән барлиқ әлләрни уриду; У уларни төмүр калтәк билән падицидәк бақиду; У һәммигә Қадир Худаниң дәһшәтлик ғәзивиниң «шарап кәлчиги»ниң чәйлигүчисидур. □ ■

16 Униң тони вә янпиши үстигә «Падишаһларниң Падишаси вә рәбләрниң Рәбби» дегән нам йезилған еди. ■

17 Андин мән қуяшниң ичидә турған бир пәриштини көрдүм. У асманниң оттурисида учуватқан барлиқ қушларға жуқури аваз билән:

—Келиңлар, Худаниң катта зияпитигә жиғилиңлар! ■ **18** Падишаһларниң, сәрдарларниң вә палванларниң, атларниң вә уларға мингәнләрниң, шундақла барлиқ әт егилириниң, қулларниң һәм һөрләрниң, каттиларниң һәм төвәнләрниң гөшлирини йәңлар! — деди. □

19 Шуниң билән мән дивә, йәр йүзидики падишалар вә уларниң қошунлириниң атқа Мингүчи һәм Униң қошуни билән жәң қилиш үчүн топланғанлиғини көрдүм. **20** Энди дивә вә униңға вакалитән мәжизилик аламәтләрни көрсәткән сахта пәйғәмбәрниң һәр иккиси тутувелинди (сахта пәйғәмбәр шу аламәтләр билән дивиниң тамғисини қобул қилған һәмдә униң бут-һәйкилигә чоқунғанларни аздуруп жүргән еди). Улар иккиси

■ **19:14** Мат. 28:3; Вәһ. 4:4; 7:9. □ **19:15** «мунасивәтлик

айәтләр» — «Йәш.» 63-бап. ■ **19:15** Зәб. 2:9; Йәш. 63:3; Вәһ. 2:16,27; 14:19,20; 19:21. ■ **19:16** 1Тим. 6:15; Вәһ. 17:14.

■ **19:17** Йәр. 12:9; әз. 39:17. □ **19:18** «палванларниң..» — яки «қудрәтликләрниң...».

гуңгут йениватқан от көлигә тирик ташланди. ■

²¹ Қалғини болса атқа Мингүчиниң ағзидин чиққан қилич билән қирилди. Барлиқ пүтүн учар-қанатлар буларниң гөши билән йәп тоюнди.

20

Мәсиһниң йәр йүзидики миң жилиқ сәлтәнити

¹ Униңдин кейин, қолида теги йоқ һаңниң ачқучи вә йоған зәнжир тутқан бир пәриштиниң асмандин чүшүватқанлиғини көрдүм. ■ ² Пәриштә әждиһани, йәни Иблис яки Шәйтан дейилидиған һелиқи қедимий иланни тутуп, миң жилиқ зәнжирләп қойди. ■ ³ Униң миң жил тошқичә әлләрни аздурмаслиғи үчүн, уни теги йоқ һаңға ташлап һаңниң ағзини етип печәтливәтти. Бу вақитлардин кейин, у вақтинчә қоюп берилиши муқәррәр. ■

⁴ Андин мән тәхтләрни вә уларда олтарғанларни көрдүм. Уларға һөкүм қилиш һоқуқи берилгән еди. Мән йәнә, Әйсаға бәргән гувалиғи вәжидин вә Худаниң сөз-калами вәжидин каллиси елинғанларниң жанлириниму көрдүм. Улар дивигә вә униң бут-һәйкилигә чоқунмиған, униң тамғиси пешанисигә вә қолиға урулмиғанлар еди. Улар тирилип, Мәсиһ билән бирликтә миң жил һөкүм сүрди □ ■ ⁵ (өлгәнләрниң қалғанлири миң жил тошмиғичә тирилмәйду). Бу дәсләпки тирилиш еди.

■ **19:20** Қан. 13:2; Дан. 7:11; Мат. 24:24; Вәһ. 13:12,13,15,16; 16:14; 20:10. ■ **20:1** Вәһ. 1:18. ■ **20:2** 2Пет. 2:4; Вәһ. 12:9. ■ **20:3** Вәһ. 16:14,16; 20:8. □ **20:4** «мунасивәтлик әйәтләр» — «Зәб.» 149:4-9, «1Кор.» 6:2-3. ■ **20:4** Вәһ. 6:9,11; 13:12,15,16.

⁶ Дәсләпки тирилиштин несивә болғанлар бәхитлик вә муқәддәстур; иккинчи өлүмниң буларни илकिгә елиш һоқуқи йоқтур. Улар Худаниң вә Мәсиһниң каһинлири болиду вә Униң билән бирликтә миң жил һөкүм сүриду.■

Шәйтанның ахирқи мәғлубийити

⁷ Миң жил тошқанда, Шәйтан зиндандин бошитилип, ⁸ йәр йүзиниң төрт булуңидики әлләрни, йәни Гог вә Магогни аздуруш вә уларни жәң қилишқа бир йәргә топлашқа чиқиду. Топланғанларниң сани деңиз саһилидики қумдәк санақсиз болиду.□ ■ ⁹ Улар йәр йүзидики кәң түзләңликкә чиқип, муқәддәс бәндиләрниң барғанини, йәни Худа сөйидиған шәһәрни муһасиригә алиду. Лекин асмандин от йеғип, уларни жутуветиду. □ ¹⁰ Уларни аздурған Иблис болса дивә билән сахта пәйғәмбәр көйүватқан от вә гуңгут көлигә ташлинип, у йәрдә кечә-күндүз әбәдил-әбәткичә қийнилиду.■

■ **20:6** Йәш. 61:6; 1Пет. 2:9; Вәһ. 1:6; 5:10. □ **20:8** «... йәр йүзиниң төрт булуңидики әлләрни, йәни Гог вә Магогни аздуруш вә уларни жәң қилишқа бир йәргә топлашқа чиқиду» — «Гог вә Магог» тоғрилиқ: Гог бәлким «Магог»ниң беши болуши мүмкин («Әз.» 38:2-3ни көрүң). Шубһисизки, уйғур тилидики «йәжүж-мәжүж» дегән исим ибраний тилидики бу исимлардин чиққан еди; лекин «Гог вә Магог» ялмавуздәк бир хил мәхлуқ әмәс, бәлки түрлүк әлләрни көрситиду. «Әз.» 38:1-39:29дә, Худаниң «Гог вә Магог» билән болған уруши бешарәт қилинған. Бирақ бизниңчә у уруш «дәһшәтлик азап-оқубәт» билән бағлиқ болиду; миң жилиниң ахирида болидиған, мошу айтәләрдә аян қилинған «ахирқи уруш» униңға охшайдиған болуши мүмкин болсиму, у әмәс. ■ **20:8** Әз. 38:2; 39:1; Вәһ. 16:14.

□ **20:9** «Улар йәр йүзидики кәң түзләңликкә чиқип...» — яки «улар зимин (демәк Қанаан, Пәләстин)дики кәң түзләңликкә чиқип...» яки «улар пүтүн йәр йүзини кезип...». ■ **20:10** Дан. 7:11; Вәһ. 14:10; 19:20.

Чоң ақ тәхт — ахирқи һөкүм

11 Униңдин кейин, чоң бир ақ тәхт вә униңда Олтарғучини көрдүм. Асман билән зимин Униң йүзидин өзини қачуруп, улар турған жай һәрғиз тепилмайду. 12 Мән йәнә катта болсун, яки төвән болсун, өлгәнләрниң һәммисиниң тәхтниң алдида турғанлиғини көрдүм. Китаплар ечилди; андин йәнә бир китап — «һаятлық дәптири» дәп аталған китап ечилди. Өлгәнләргә китапларда хатириләнгини бойичә өз әмәлийитигә қарап һөкүм қилинди. ■ 13 Деңиз өзидә өлгәнләрни тапшуруп бәрди, өлүм вә тәһтисараму өзлиридики өлгәнләрни тапшуруп беришти. Һәр кимниң үстигә өз әмәлийитигә қарап һөкүм қилинди. 14 Андин өлүм вә тәһтисара от көлигә ташланди. Мана иккинчи өлүм — ОТ КӨЛИДУР. 15 Кимниң исминиң «һаятлық дәптири»дә йезилмиғанлиғи байқалса, от көлигә ташланди.

21

Йеңи асман, йеңи зимин

1 Андин, йеңи асман вә йеңи зиминни көрдүм; чүнки бурунқи асман вә зимин өтүп кәткән еди, деңизму мәвжүт болмиди. ■ 2 Муқәддәс шәһәрниң, йәни Худадин чиққан, худди өз жигитигә той пәрдазлирини қилип һазирланған қиздәк йеңи Йерусалимниң әрштин чүшүватқанлиқни көрдүм. ■ 3 Әрштин жуқури көтирилгән бир авазниң мундақ дегәнлиғини аңлидим: «Мана, Худаниң макани

■ **20:12** Мис. 32:32; 3әб. 61:13; 68:29; йәр. 17:10; 32:19; Мат. 16:27; Рим. 2:6; 14:12; 2Кор. 5:10; Гал. 6:5; Фил. 4:3; Вәһ. 2:23; 3:5. ■ **21:1** Йәш. 65:17; 66:22; 2Пет. 3:13. ■ **21:2** Вәһ. 3:12; 21:10.

инсанларның арисидидур; У улар билән биллә маканлишип туриду, улар Униң хәлқи болиду. Худа Өзиму улар билән биллә туруп, уларниң Худаси болиду. □ ■ ⁴ У уларниң көзлиридики һәр тамчә яшни сүртиду; әнди өлүм әсла болмайду, нә матәм, нә жиға-зерә, нә қайғу-әләм болмайду, чүнки бурунқи ишлар өтүп кәтти». □ ■

⁵ Тәхттә Олтарғучи:

— Мана, һәммини йеңи қилимән! — деди. У маңа йәнә:

Буларни хатириливал! Чүнки бу сөzlәр һәқиқий вә ишәшликтур, — деди. ■ ⁶ У йәнә маңа мундақ деди:

«Иш тамам болди! Мән «Алфа» вә «Омега»дурмән, Муқәддимә вә Хатимә Өзүмдурмән. Уссиған һәр кимгә һаятлық сүйиниң булиқидин һәқсиз беримән. □ ■

⁷ Ғәлибә қилғучи һәр ким буларға мирасхорлуқ қилиду; Мән униң Худаси болимән, уму Мениң оғлум болиду. ■ ⁸ Лекин қорққанчақлар, етиқатсизлар, жиркиничликләр, қатиллар, бузуқлуқ қилғучилар, сеһиргәрләр, бутпәрәсләр вә барлиқ ялғанчиларға болса, уларниң қисмити от билән гуңгут йенип туруватқан көлдур — бу болса иккинчи

□ **21:3** «Әрштин жуқури көтирилгән бир аваз» — бәзи кона көчүрүлмиләрдә: «тәхттин жуқури көтирилгән бир аваз» дейилиду. «мунасивәтлик әйәтләр» — «Йәш.» 7:14, «Йәр.» 24:7, 31:33, «Зәк.» 8:8. ■ **21:3** Әз. 43:7. □ **21:4** «мунасивәтлик әйәт» — «Йәш.» 25:8. ■ **21:4** Йәш. 25:8; Вәһ. 7:17. ■ **21:5** Йәш. 43:19; 2Кор. 5:17; Вәһ. 4:2; 19:9; 20:11. □ **21:6** «Мән «Алфа» вә «Омега»дурмән» — грек тилида «Алфа» биринчи һәрип, «Омега» ахирқи һәриптур — демәк, Худа баш вә ахирдур. ■ **21:6** Йәш. 41:4; 44:6; 55:1; Вәһ. 1:8; 16:17; 22:13. ■ **21:7** Зәк. 8:8; Ибр. 8:10.

өлүмдур».■

Йеңи Йерусалим

⁹ Ахирқи йәттә балаю-апәт билән толған йәттә чинини тутқан йәттә пәриштидин бири келип, маңа сөzlәп:

— Кәл! Саңа Қозиниң жориси болидиған қизни көрситип қояй, — деди.■

¹⁰ Андин у мени Роһниң илкидә болған һалда йоған вә егиз бир таққа елип қойди. У йәрдин маңа Худадин чиққан муқәддәс шәһәр Йерусалимниң әрштин чүшүватқанлиғини көрсәтти. □ ■ ¹¹ Униңда Худаниң шан-шәриви бар еди, униң жуласи интайин қиммәтлик гөһәрниң, йешил яқуттәк ялтириған хрустальниң жуласиға охшайтти. ¹² Униң чоң һәм егиз сепили бар еди; сепилниң он икки дәрвазиси болуп, дәрвазиларда он икки пәриштә туратти. Һәр бир дәрвазиниң үстигә Израилларниң он икки қәбилисидин бириниң исми йезилған еди.

¹³ Мәшриқ тәрипидә үч дәрваза, шимал тәрипидә үч дәрваза, жәнуп тәрипидә үч дәрваза вә мәғрип тәрипидә үч дәрваза бар еди. ¹⁴ Шәһәрниң сепилиниң он икки һул теши болуп, уларниң үстигә он икки исим, йәни Қозиниң расулиниң исимлири пүтүклүктур.□ ■

¹⁵ Маңа сөз қилған пәриштиниң қолида шәһәрни, униң дәрвазилири вә униң сепилини өлчәйдиған алтун қомуш өлчигүч һаса бар еди. ■ ¹⁶ Шәһәр

■ **21:8** Вәһ. 20:14,15; 22:15. ■ **21:9** Вәһ. 15:6, 7. □ **21:10**

«Андин у мени Роһниң илкидә болған һалда йоған вә егиз бир таққа елип қойди» — «Роһ» мошу йәрдә Худаниң Муқәддәс Роһини көрситиду. ■ **21:10** Ибр. 12:22; Вәһ. 1:10; 21:2. □ **21:14**

«мунасивәтлик әйәтләр» — «Әз.» 48:31-34. ■ **21:14** Әф. 2:20.

■ **21:15** Әз. 40:3; Зәк. 1:18.

төрт часа болуп, узунлуғи билән кәңлиги охшаш еди. Пәриштә шәһәрни һаса билән өлчиди — **ОН ИККИ МИҢ СТАДИЙОН КӘЛДИ** (узунлуғи, кәңлиги вә егизлиги тәңдур). □ ¹⁷ У сепилниму өлчиди. Сепилниң қелинлиғи инсанларниң өлчәм бирлиги бойичә, йәни шу пәриштиниң өлчими бойичә бир йүз қириқ төрт жәйнәк кәлди. □ ¹⁸ Сепилниң қурулуши болса йешил яқуттин, шәһәр әйнәктәк сүзүк сап алтундин бена қилинған еди. ¹⁹ Шәһәр сепилиниң һуллири һәр хил қиммәтлик яқутлар билән безәлгән еди. Биринчи һул таш йешил яқут, иккинчиси көк яқут, үчинчиси һеқиқ, төртинчиси зумрәт, ²⁰ бәшинчиси қизил һеқиқ, алтинчиси қизил қашташ, йәттинчиси сериқ кварцс, сәккизинчиси сус йешил яқут, тоққузинчиси топаз, онинчиси йешил кварцс, он биринчиси сөсүн яқут вә он иккинчиси пироза еди. □ ²¹ Он икки дәрваза он икки мәрвайит еди, демәк дәрвазиларниң һәр бири бирдин мәрвайиттин ясалған еди. Шәһәрниң ғол йоли әйнәктәк сүзүк сап алтундин еди. ²² Шәһәрдә һеч қандақ ибадәтхана көрмидим, чүнки һәммигә Қадир Пәрвәрдигар Худа вә Қоза униң ибадәтханисидур. ²³ Шәһәрниң йорутулуши үчүн

□ **21:16** «он икки миң стадион» — бир стадион 185 метр болуп, бу 2200 километрду. □ **21:17** «сепилниң қелинлиғи инсанларниң өлчәм бирлиги бойичә, йәни шу пәриштиниң өлчими бойичә бир йүз қириқ төрт жәйнәк кәлди» — «жәйнәк» болса (яки «гәз») жәйнәктин қолиниң учиғичә болған арилиқ, йәни йерим метр; демәк, сепилниң қелинлиғи 65 метрчә еди. □ **21:20** «қизил һеқиқ» — яки «сардоникс». «қизил қашташ» — яки «сардиус», яки «пақирақ қизил қаштеши». «сериқ кварцс» — яки «хризолит», «перидот». «сус йешил яқут» — яки «берил». «топаз» — «топаз» болса сериқ рәңлик бир яқут. «йешил кварцс» — яки «хризопрас». «пироза» — яки «аметист».

қуяшқа яки айға муһтаж әмәс, чүнки Худаниң шан-шәриви уни йорутқан еди, униң чириги болса Қозидур. ■ ²⁴ Әлләр шәһәрдики йоруклуқта жүриду; йәр йүзидики падишалар шанушәвкитини униң ичигә елип келиду. □ ■ ²⁵ Униң дәрвазилири күндүздә һәрғиз тақалмайду (әмәлийәттә у йәрдә кечә зади болмайду). ■ ²⁶ Һәр қайси әлләрниң шанушәвкити вә һөрмәт-иззити униң ичигә елип келиниду. □ ²⁷ Һәр қандақ һарам нәрсә вә һәр қандақ жиркиничлик ишларни қилғучи яки ялғанчилик қилғучи униңға кирәлмәйду; пәкәт нами Қозиниң һаятлик дәптиридә йезилғанларла кирәләйду. ■

22

¹ Андин *пәриштә* маңа хрусталъдәк пақирақ һаятлик сүйи еқиватқан дәрияни көрсәтти. Дәрия Худаниң вә Қозиниң тәхтидин чиққан болуп, □ ■ ² шәһәрниң ғол йолиниң оттурисида еқиватқан еди. Дәрияниң бу тәрипидә вә у тәрипидиму он икки хил мевә беридиған, һәр айда мевиләйдиған һаятлик дәриғи бар еди; дәрәқниң йопурмақлири әлләрниң шипаси үчүн еди. □ ■ ³ Ләнәт дегән әнди болмайду; Худаниң вә Қозиниң тәхти шәһәрниң ичидә болуп, Униң

■ **21:23** Йәш. 60:19; Зәк. 14:7. □ **21:24** «мунасивәтлик айтләр» — «Йәш.» 60:19-20, «Зәк.» 8:22. ■ **21:24** Йәш. 60:3.

■ **21:25** Йәш. 60:11; Вәһ. 22:5. □ **21:26** «мунасивәтлик айтләр» — «Йәш.» 60:5-7, «Һаг.» 2:7. ■ **21:27** Мис. 32:32; Зәб. 68:29; Фил. 4:3; Вәһ. 3:5; 20:12. □ **22:1** «мунасивәтлик айтләр» — «Зәб.» 35:39, 45:5, «Әз.» 47:1-9, «Зәк.» 14:8. ■ **22:1** Әз. 47:1; Зәк. 14:8. □ **22:2** «он икки хил мевә беридиған, һәр айда мевиләйдиған һаятлик дәриғи» — ЯКИ «он икки қетим мевигә киридиған, һәр айда мевиләйдиған һаятлик дәриғи». ■ **22:2** Вәһ. 2:7.

қул-хизмәткарлири Униң хизмәт-ибадитидә болиду.
⁴ Улар Униң җамалини көриду; Униң нами уларниң пешанилиригә пүтүклүк болиду. ■ ⁵ У йәрдә әсла кечә болмайду, нә чирақ нуриға, нә қуяш нуриға муһтаж болмайду. Чүнки Пәрвәрдигар Худа уларниң үстидә йориду, улар әбәдил-әбәткичә һөкүм сүриду. ■

Ахирқи агаһ-гува

⁶ Пәриштә маңа:

— Бу сөzlәр һәқиқий вә ишәшликтур; пәйғәмбәрләрниң роһлириниң Рәб Худаси йеқин кәлгүсидә йүз бериши муқәррәр болған ишларни Өз қул-хизмәткарлириға көрситиш үчүн, пәриштисини әвәтти, — деди. □ ■

⁷ («Мана, пат йеқинда келимән! Бу китаптики бешарәтниң сөзлирини тутқучи киши бәхитликтур!») □ ■

⁸ Буларни аңлиғинимда вә көргинимдә, буларни маңа

■ 22:4 Вәһ. 3:12. ■ 22:5 Йәш. 60:19; Зәк. 14:7; Вәһ. 21:23.

□ 22:6 «йеқин кәлгүсидә йүз бериши муқәррәр болған ишлар» — яки «туюқсиз йүз бериши муқәррәр болған ишлар». «бу сөzlәр һәқиқий вә ишәшликтур» — бу сөzlәр 19:9 вә 21:5диму тепилиду, шу йәрдә алдинқи ишларни (21:1-5) тәстиқлаш үчүн ейтилған. Амма мошу йәрдә, шүбһисизки, пүткүл китапниң мәзмунини яки һәттә яки пүткүл Инжілниң мәзмунини яки пүткүл Тәврат-Инжілниң мәзмунини көрситишиму мүмкин. «пәйғәмбәрләрниң роһлириниң Рәб Худаси» — мошу йәрдә Рәб Әйсани көрсәтсә керәк (1:1ни көрүң). ■ 22:6 Вәһ. 1:1; 19:9; 21:5. □ 22:7 «Мана, пат йеқинда келимән! Бу китаптики бешарәтниң сөзлирини тутқучи киши бәхитликтур!» — бу сөzlәр Рәб Әйсаниң, әлвәттә. ■ 22:7 Вәһ. 1:3.

көрсәткән пәриштигә сәждә қилғили айиғи алдиға жиқилдим. ⁹ Лекин у маңа:

— Һәргиз ундақ қилма! Мәнму Худаниң сән вә қериндашлириң болған пәйғәмбәрләр билән охшаш қул-хизмәткаримән. Худағила ибадәт қил! — деди.■

¹⁰ У маңа йәнә:

— Бу китаптики бешарәтниң сөзлирини печәтлимә; чүнки буларниң вақти йеқин кәлди.

□ ■

¹¹ Қәбиһлик қилғучи киши қәбиһликни қиливәрсун; пәскәш киши болса пәскәшликтә туривәрсун; һәққаний киши болса һәққанийлиғини жүргүзивәрсун; пак-муқәддәс киши болса пак-муқәддәсликтә туривәрсун, — деди.

Әйса Мәсиһ беваситә Юһаннаға сөзләйду

¹² «Мана, пат йеқинда келимән! Һәр кимниң әмәлийитигә қарап беридигинимни Өзүм билән биллә елип келимән.□ ■ ¹³ Мән «Алфа» вә «Омега», Биринчи вә Ахирқи, Муқәддимә вә Хатимә Өзүмдурмән».□ ■

¹⁴ Һаятлық дәриғиниң мевисидин несип болуш вә дәрвазилиридин шәһәргә киришкә муйәссәр

■ **22:9** Рос. 10:26; 14:14; Вәһ. 19:10. □ **22:10**

«Бу китаптики бешарәтниң сөзлирини печәтлимә» — мәнаси бәлким, оқурмәнләргә очуқ болсун, мәхпий болмисун. ■ **22:10**

Дан. 8:26; 12:4; Вәһ. 1:3. □ **22:12** «мунасивәтлик әйтләр» — «Йәш.» 40:10, 62:11. ■ **22:12** Зәб. 61:13; Йәр. 17:10; 32:19; Мат. 16:27; Рим. 2:6; 14:12; 1Кор. 3:8; 2Кор. 5:10; Гал. 6:5; Вәһ. 2:23.

□ **22:13** «Мән «Алфа» вә «Омега»...» — грек тилида «алфа» биринчи һәрип, «омега» ахирқи һәриптур. Демәк, Әйса Мәсиһ баш вә ахирдур. ■ **22:13** Йәш. 41:4; 44:6; 48:12; Вәһ. 1:8; 21:6.

болуш үчүн тонлирини жуйғанлар бәхитликтур!

¹⁵ Шәһәрниң сиртидикиләр — иштлар, сәһиргәрләр, бузуклуқ қилғучилар, қатиллар, бутпәрәсләр, ялғанчиликқа хуштар болғанлар вә әмәл қилғучилардур.■

¹⁶ «Мәнки Әйса җамаәтләрни дәп силәргә бу ишларниң гуваликени йәткүзүш үчүн пәриштәмни әвәттим. Давутниң Йилтизи һәм Нәсли, Парлақ Таң Юлтузидурмән!»■

¹⁷ Роһ вә тойи болидиған қиз: «Кәл!» дәйду.

Аңлиғучи: «Кәл!» десун.

Уссиғучи һәр ким кәлсун, халиған һәр ким һаятлик сүйидин һәқсиз ичсун.□ ■

Хатимә

¹⁸ Мәнки бу китаптики бешарәтниң сөзлирини аңлиғанларға гувалиқ берип ағаһландуримәнки: кимдиким бу сөzlәргә бир немини қошса, Худа униңға бу китапта йезилған балаю-апәтләрни қошиду. □ ¹⁹ Кимдиким бу бешарәтлик китапниң сөзлиридин бирәр сөзни елип ташлиса, Худаму

■ **22:15** 1Кор. 6:10; Әф. 5:5; Кол. 3:5, 6.

11:10; Рим. 15:12; 2Пет. 1:19; Вәһ. 1:1; 5:5.

□ **22:17** «Роһ вә тойи болидиған қиз: «Кәл!» дәйду» — «Роһ» — Муқәддәс Роһтур. «Той болидиған қиз» дегәнлик җамаәтни көрситиду. 19-бап 7-, 8-айәтләргә қаралсун.

■ **22:17** Йәш. 55:1; Юһ. 7:37.

□ **22:18** «Мәнки бу китаптики бешарәтниң сөзлирини аңлиғанларға гувалиқ берип ағаһландуримәнки» — «Мәнки» дегән сөз бәзи алимлар, 18-19-айәттики сөzlәрни расул Юһаннаниңки дәп қарайду. Бирақ Юһанна өзини беваситә көрсәтмигәчкә (1:9ни көрүң), шундақла 20-айәттә Рәб Өзи ениқ көрситилгәчкә биз сөzlәрни Рәбниңки, дегән пикиргә майилмиз.

униңдин бу китапта йезилған һаятлик дәриғидин вә муқәддәс шәһәрдин болидиған несивисини елип ташлайду.■

20 — Мана, буларға ағаһ-гува Бәргүчи болса мундақ дәйду:

— «Шундақ, пат йеқинда келимән!»

— «Амин! Кәл, я Рәб Әйса!»

21 Рәб Әйса Мәсиһниң меһри-шәпқити барлиқ муқәддәс бәндиләр билән биллә болғай, амин!

■ **22:19** Қан. 4:2; 12:32; Пәнд. 30:6; Вәһ. 13:8; 17:8.

Муқеддес Калам (кирил йезиқ)
The Holy Bible in the Uyghur language, written in
Cyrillic script

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5